

ឯកសារស្រាវជ្រាវ

គណៈកម្មការទី២ ព្រឹទ្ធសភានៃព្រះរាជាណាចក្រកម្ពុជា ទទួលបន្ទុកកិច្ចការហិរញ្ញវត្ថុ ធនាគារ និងសវនកម្ម

ក្រមប្រតិបត្តិ និងក្រមសីលធម៌របស់សមាជិកសភា៖

ការសិក្សាប្រៀបធៀបរវាងប្រទេសបារាំង អូស្ត្រាលី និងកាណាដា



អ្នកស្រាវជ្រាវ៖ អាប៊ុលសិន សេបាស្ទៀន

ខែវិច្ឆិកា ឆ្នាំ២០១៣

វិទ្យាស្ថានសភាកម្ពុជា

មាតិកា

សង្ខេបអត្ថបទ.....	1
សេចក្តីផ្តើម.....	3
I-ក្រមប្រគល់ត្ថ ប្រៀបធៀបនឹងក្រមសីលធម៌	4
II-ក្រមសីលធម៌ និងគោលការណ៍សីលធម៌ នៅប្រទេសបារាំង	5
១- ប្រភព និងការកកើតឡើងក្រមសីលធម៌ និងគោលការណ៍សីលធម៌	5
២-គោលដៅនៃការបង្កើតក្រមសីលធម៌និងគោលការណ៍សីលធម៌នៅប្រទេសបារាំង	7
៣- លក្ខណៈពិសេសមួយចំនួននៃក្រមសីលធម៌សភាបារាំង	7
៤- ការអនុវត្តក្រមសីលធម៌	8
៥- ប្រតិបត្តិការក្រមសីលធម៌បារាំង	10
៦-តើក្រមសីលធម៌អនុវត្តចំពោះសភាទាំងពីររឺទេ?.....	10
៧- ទណ្ឌកម្មនៅក្នុងក្រមសីលធម៌	11
៨- បញ្ហានៅជុំវិញការអនុវត្តក្រមសីលធម៌	11
III-ប្រទេសអូស្ត្រាលី.....	13
១- ប្រភព និងការកកើតឡើងក្រមសីលធម៌	13
២-គោលដៅនៃការបង្កើតក្រមសីលធម៌នៅប្រទេសបារាំង.....	14
៣- លក្ខណៈពិសេសមួយចំនួននៃក្រមសីលធម៌	15
៤- ការអនុវត្តក្រមសីលធម៌	15
៥- ប្រតិបត្តិការក្រមសីលធម៌	16
៦-តើក្រមសីលធម៌អនុវត្តចំពោះសភាទាំងពីររឺទេ?.....	17
៧- ទណ្ឌកម្មនៅក្នុងក្រមសីលធម៌	17
៨- បញ្ហានៅជុំវិញការអនុវត្តក្រមសីលធម៌	18

IV-ប្រទេសកាណាដា.....19

១- ប្រភព និងការកើតឡើងក្រមសីលធម៌សមាជិកសភាកាណាដា	19
២-គោលដៅនៃការបង្កើតក្រមសីលធម៌និងគោលការណ៍សីលធម៌នៅប្រទេសកាណាដា.	20
៣- លក្ខណៈពិសេសមួយចំនួននៃក្រមសីលធម៌សភាកាណាដា.....	20
៤- ការអនុវត្តក្រមសីលធម៌	21
៥- ប្រតិបត្តិការក្រមសីលធម៌កាណាដា	22
៦-តើក្រមសីលធម៌អនុវត្តចំពោះសភាទាំងពីររឺទេ?.....	23
៧- ទណ្ឌកម្មនៅក្នុងក្រមសីលធម៌	23
៨- បញ្ហានៅជុំវិញការអនុវត្តក្រមសីលធម៌	23

V-ដំណាក់កាលនៃការបង្កើតក្រមសីលធម៌សម្រាប់ព្រឹទ្ធសភាអូស្ត្រាលី.....24

១- ឆន្ទៈនយោបាយ.....	25
២ការព្រមព្រៀងគ្នាលើគោលការណ៍ទូទៅ-.....	26
៣- ការបង្កើតវិធានដែលមានលក្ខណៈល្អគ្រប់ជ្រុងជ្រោយ	27
៤យន្តការអនុវត្ត -.....	29
៥ការអនុវត្ត -	30
៦សេចក្តីសន្និដ្ឋាន -	30

VI- សេចក្តីសន្និដ្ឋាន

31

តន្ត្រីទេស

31

ខ្លឹមសារសង្ខេប

ឯកសារនេះនឹងបង្ហាញអំពីក្រមសីលធម៌សភា។ ចំណុចសំខាន់ដែលនឹងត្រូវលើកបង្ហាញ គឺការសិក្សាប្រៀបធៀបអំពីបទពិសោធន៍នៃការបង្កើត និងដំណើរការក្រមសីលធម៌សភាតាមរយៈ ការសិក្សាលើប្រទេសមួយចំនួន។ ឯកសារនេះក៏នឹងបកស្រាយផងដែរអំពី ក្រមសីលធម៌សភា ដែលកំពុងប្រើប្រាស់នៅក្នុងប្រទេសកាណាដា បារាំង និងក្រមដែលកំពុងរៀបចំឡើងនៅ ប្រទេសអូស្ត្រាលី ដោយពិនិត្យមើលទៅលើ ដើមកំណើតនិងវត្តមាននៃក្រមសីលធម៌ លក្ខណៈ ពិសេសមួយចំនួននៃក្រមសីលធម៌ វិធីពង្រឹងការអនុវត្តក្រមសីលធម៌ ការប្រតិបត្តិក្រមសីលធម៌ វិសាលភាពអនុវត្តរបស់ក្រមសីលធម៌ចំពោះសភា ទណ្ឌកម្មដែលអាចមានចែងនៅក្នុងក្រមសីល ធម៌ និងបញ្ហានានាពាក់ព័ន្ធនឹងការបង្កើតនិងដំណើរការក្រមសីលធម៌។ ផ្អែកលើបទពិសោធន៍ ទាំងអស់នេះ ឯកសារនេះក៏នឹងបង្ហាញលម្អិតអំពីជំហានដែលត្រូវអនុវត្តនៅក្នុងការបង្កើតក្រម សីលធម៌មួយ ដែលអាចឆ្លើយតបនឹងសេចក្តីត្រូវការរបស់ព្រឹទ្ធសភាកម្ពុជា ពាក់ព័ន្ធនឹងក្រមសីល ធម៌ដែលកំពុងស្ថិតក្នុងការពិចារណា។

ចំពោះមុខ ក្រមសីលធម៌គឺជាឧបករណ៍មួយដែលអាចជួយលើកកម្ពស់សេចក្តីទុកចិត្តរបស់ សាធារណៈជនចំពោះសមាជិកសភា។ តាមរយៈក្រមសីលធម៌សភាដែលនឹងត្រូវលើកយកមក សិក្សាបង្ហាញថា មានមធ្យោបាយពីរដែលជួយសម្រេចនូវគោលបំណងខាងលើនេះបាន។ ទីមួយ ក្រមសីលធម៌បង្កើតនូវការណែនាំមួយអំពីឥរិយាបថដែលអាចទទួលយកបាន ដែលសមាជិក សភាមួយរូបគួរអនុវត្ត ជាពិសេសនៅក្នុងទំនាក់ទំនង នយោបាយនិងសេដ្ឋកិច្ច។ ទីពីរ មន្ត្រីឯក រាជ្យមួយរូបត្រូវបានតែងតាំង¹ ដែលមានមុខងារសំខាន់បំផុតគឺស៊ើបអង្កេត និងផ្សព្វផ្សាយជាសា ធារណៈអំពីផលប្រយោជន៍សេដ្ឋកិច្ច និងទំនាក់ទំនងសេដ្ឋកិច្ចរបស់សមាជិកសភា ក៏ដូចជាអំពី ករណីជម្លោះផលប្រយោជន៍ និងករណីល្មើសណាមួយចំពោះក្រមសីលធម៌ផងដែរ។ ដូច្នេះ ហើយគេអាចនិយាយបានថា ឧបសគ្គមួយដែលរារាំងមិនឲ្យ សមាជិកសភាបំពានក្រមសីលធម៌ គឺ មតិរបស់សាធារណៈជនមកលើពួកគេ ពោលគឺមិនមែនទណ្ឌកម្មដែលកំណត់នៅក្នុងក្រមនោះ ទេ។

¹លើកលែងករណីព្រឹទ្ធសភាបារាំង ដែលទុកឲ្យគណៈកម្មាធិការផ្ទៃក្នុងជាអ្នកអនុវត្តក្រមសីលធម៌ទៅវិញ។

លទ្ធផលដែលឯកសារស្រាវជ្រាវនេះរកឃើញថាជាកត្តាចាំបាច់បំផុត សម្រាប់ការកសាងក្រុមសីលធម៌មួយនៅក្នុងសភាកម្ពុជាគឺ ការគាំទ្រផ្នែកនយោបាយដ៏ទូលំទូលាយ និងការប្រឹក្សាយោបល់ដើម្បីឲ្យមានការគាំទ្ររបៀបនេះ។ មានហេតុផលពីរយ៉ាង ដែលបញ្ជាក់ថាកត្តានេះមានសារៈសំខាន់ជាពិសេស។ ទីមួយ ដោយសារថាសមាជិកសភាគ្រប់រូប ត្រូវមានការទទួលខុសត្រូវចង់ពង្រឹងការអនុវត្តក្រុមសីលធម៌ស្រាប់ទៅហើយ។ ដូច្នេះជាការចាំបាច់ណាស់ដែលគណៈបក្សនយោបាយសំខាន់ៗទាំងអស់គាំទ្រការបង្កើត និង ការអនុវត្តក្រុមសីលធម៌។ ទីពីរ ការប្រឹក្សាយោបល់និងការស្រាវជ្រាវមានសារៈសំខាន់ ណាស់ដើម្បីធានាឲ្យមានគុណភាពដ៏ល្អមួយរវាងឥរិយាបថប្រកបដោយសីលធម៌របស់ សមាជិកសភា និងការធានាថាសេរីភាពរបស់គាត់មិនមានការរឹតត្បិត ដើម្បីអាចអនុវត្ត កាតព្វកិច្ចរបស់ខ្លួនបាន ពេញលេញនិងដោយសេរីក្នុងនាមជាសមាជិកសភា។

សេចក្តីផ្តើម

ក្រមប្រតិបត្តិគឺជាការវិវត្តថ្មីមួយនៅក្នុងកិច្ចការសភា។ បើពិនិត្យមើលនៅក្នុងប្រទេសទាំង បី ដែលត្រូវសិក្សា ប្រទេសអូស្ត្រាលី ប្រទេសអូស្ត្រាលីកំពុងរៀបចំអោយមានក្រមប្រតិបត្តិមួយ ប្រទេសកាណាដា បានបញ្ចប់រួចរាល់នូវការតាក់តែង ក្រមប្រតិបត្តិរបស់គេតាំងពីឆ្នាំ២០០៥មក ចំណែកក្នុងប្រទេសបារាំង ទើបនឹងបង្កើតអោយមានក្រមសីលធម៌សម្រាប់សមាជិករដ្ឋសភានៅឆ្នាំ ២០១១ និង គោលការណ៍សីលធម៌ (Ethics Principles) សម្រាប់សមាជិកព្រឹទ្ធសភាកាលពីឆ្នាំ ២០០៩មក។

គេតែងនិយាយពីក្រមប្រតិបត្តិ (Code of Conduct) ដោយសំដៅលើក្រមសីលធម៌ (Codes of Ethics) ដែលអាចបែងចែកជាពីរប្រភេទ៖ ទី១ គឺមានលក្ខណៈជាបញ្ញត្តិបង្ខំឲ្យអនុវត្ត និងទី២ គឺ មានលក្ខណៈជម្រុញទឹកចិត្តឲ្យអនុវត្ត។ ប្រទេសកាណាដាអនុម័តយកគំរូដែលមានលក្ខណៈជា បញ្ញត្តិចាប់បង្ខំឲ្យអនុវត្ត ដោយបរិយាយយ៉ាងលម្អិតអំពីសកម្មភាព និងទំនាក់ទំនងទាំងឡាយ ណាដែលមិនត្រូវបានអនុញ្ញាតអោយធ្វើ។ ទម្រង់នេះខុសពីវិធីសាស្ត្រជម្រុញទឹកចិត្តឲ្យអនុវត្ត ដែលប្រកាន់យកដោយប្រទេសបារាំង(និងបច្ចុប្បន្នកំពុងស្នើឡើងនៅអូស្ត្រាលី) ដែលយោងតាម វិធីសាស្ត្រនេះ ក្រមប្រតិបត្តិក្រមសីលធម៌តំណាងអោយគុណតម្លៃផ្សេងៗ ដែលសមាជិកសភា គួរតែប្រតិបត្តិតាម។ គំរូបែបនេះមិនមានបំណងរៀបរាប់ដោយលម្អិតអំពីអ្វីដែលមិនគួរធ្វើនោះ ឡើយ ប៉ុន្តែផ្ទុយទៅវិញគឺអនុញ្ញាតឲ្យស្ថាប័នមានសមត្ថកិច្ចរបស់សភា ដែលពាក់ព័ន្ធកំណត់អ្វី ដែលមិនគួរធ្វើទៅតាមករណីជាក់ស្តែងនីមួយៗ។

យើងគួរកត់សំគាល់ថាពាក្យក្រមប្រតិបត្តិ និងក្រមសីលធម៌ គ្រាន់តែជាផ្នែកមួយនៃបទបញ្ញត្តិ ផ្សេងៗដែលគ្រប់គ្រងលើឥរិយាបថរបស់សមាជិកសភាប៉ុណ្ណោះ។ ចំណុចនេះគឺកំពុង អនុវត្តនៅ ប្រទេសបារាំង និងប្រទេសកាណាដា ដែលនៅក្នុងប្រទេសទាំងពីរនេះ ច្បាប់រដ្ឋបាល រដ្ឋប្បវេណី និងព្រហ្មទណ្ឌផ្សេងៗរួមទាំងបទបញ្ជាទាំងឡាយរបស់សភាក៏បានចែងផងដែរ អំពីសកម្មភាព របស់សមាជិកសភា។ នៅប្រទេសអូស្ត្រាលី លិខិតូបករណ៍ដូចនេះគឺលិខិតូបករណ៍ សំខាន់តែ មួយគត់ក្នុងការធ្វើនិយ័តភាពលើសកម្មភាពរបស់សមាជិកសភា ហើយសភាអូស្ត្រាលីពុំទាន់មាន ក្រមសីលធម៌នៅឡើយទេ។

ដូច្នេះដោយសារតែរាល់សកម្មភាពខុសច្បាប់ និងអំពើពុករលួយទាំងឡាយណាមានចែងរួច ហើយក្នុងច្បាប់ និងបទបញ្ជាជាធរមាននោះ ការបង្កើតក្រមប្រតិបត្តិ និងក្រមសីលធម៌ តែងតែត្រូវ បានគេចាត់ទុកថាជារដ្ឋការ សម្រាប់លើកកម្ពស់ការទុកចិត្តពីសាធារណៈជនចំពោះសមាជិក សភាហើយក៏ជាម៉ែត្រមួយសម្រាប់សមាជិកសភាដើម្បីវាស់ស្ទង់សកម្មភាពរបស់ខ្លួនចំពោះសា

ធារណៈជនផងដែរ។ ជាចុងក្រោយ ក្រមប្រតិបត្តិក្រមសីលធម៌ បង្ហាញនូវតម្លាភាព ទាក់ទងនឹង ផលប្រយោជន៍ដែលសមាជិកសភាមាន និងទំនាក់ទំនងហិរញ្ញវត្ថុផ្សេងៗរបស់ខ្លួន។ តម្លាភាពនេះ រួមផ្សំនឹងការដាក់សំពាធពីសាធារណៈជនទៅលើសមាជិកសភានោះ អាចជម្រុញពួកគេឲ្យធ្វើអ្វី ក្នុងនាមជាអ្នកបម្រើអោយផលប្រយោជន៍សាធារណៈច្រើនជាងផលប្រយោជន៍ ឯកជនផ្ទាល់ខ្លួន របស់គាត់។

ឯកសារនេះនឹងសិក្សាអំពីក្រមប្រតិបត្តិក្រមសីលធម៌ និងការអនុវត្តផ្សេងៗនៅក្នុងប្រទេស កម្ពុជាលើផ្នែកធំៗចំនួន៥។ ផ្នែកទី១ និយាយជាសង្ខេបពីក្រមប្រតិបត្តិ និងក្រមសីលធម៌ ។ ផ្នែក ទី២ ទី៣ និងទី៤ នឹងនិយាយអំពីលក្ខន្តិកៈ និងធម្មជាតិនៃក្រមប្រតិបត្តិ/ក្រមសីលធម៌ របស់សភា នៃប្រទេសអូស្ត្រាលី កាណាដា និងបារាំង។ ជាចុងក្រោយ ផ្នែកទី៥ នឹងពិភាក្សាអំពីជំហានដែល អាចប្រកាន់យកសម្រាប់បង្កើតក្រមសីលធម៌មួយសម្រាប់សមាជិក ព្រឹទ្ធសភាកម្ពុជា។

I- ក្រមប្រតិបត្តិ ប្រៀបធៀបនឹងក្រមសីលធម៌

គេតែងតែប្រើពាក្យក្រមប្រតិបត្តិ និងក្រមសីលធម៌ជំនួសអោយគ្នាទៅវិញទៅមក ហើយពេល ខ្លះគេពិបាកនឹងបែងចែកពាក្យទាំងពីរនេះណាស់។ គេពិបាកពន្យល់អោយបានច្បាស់លាស់នូវអ្វី ទៅដែលហៅថាក្រមសីលធម៌ ហើយអ្នកអនុវត្តផ្សេងៗពិបាកនឹងកំណត់និយមន័យឲ្យបានច្បាស់ ណាស់។ ពាក្យក្រមសីលធម៌គេច្រើនប្រើប្រាស់នៅក្នុងវិស័យមួយចំនួនដូចជាវិស័យវេជ្ជសាស្ត្រ និងច្បាប់ជាដើម។ ពាក្យក្រមសីលធម៌ និងក្រមប្រតិបត្តិច្រើនប្រើជំនួសឲ្យគ្នាទៅវិញទៅមកហើយ ពាក្យទាំងពីរនេះតែងតែត្រូវបានគេពន្យល់ថាជា «សំណុំនៃបន្ទាត់នាំផ្លូវទាំងឡាយដែលមានគោល បំណងញ៉ាំងអោយមានវិធានចេញនូវឥរិយាបថត្រូវប្រតិបត្តិតាម វិធានសីលធម៌សម្រាប់ក្រុមជាក់ លាក់ណាមួយ»²។

ទោះជាយ៉ាងនេះក្តី ក៏មានមតិខ្លះលើកឡើងពីភាពខុសប្លែកគ្នាបន្តិចរវាងពាក្យទាំងពីរនេះ ដោយផ្អែកលើកំរិតនិងភាពជាក់លាក់នៃអត្ថន័យរបស់វា៖ «ឯកសារទូទៅទូលំទូលាយហៅថា ក្រមសីលធម៌ ចំណែកឯឯកសារជាក់លាក់ហៅថាក្រមប្រតិបត្តិ»³។ តាមន័យនេះ ក្រមសីលធម៌ អាចអោយនិយមន័យបានថាជា «បណ្តុំនៃគោលការណ៍សីលធម៌ អ្វីដែលត្រូវតែប្រតិបត្តិតាមដើម្បី

² King Prajadhipok's Institute, *Codes of conduct for parliamentarians*, February 2008, p. 7.

³ ឯកសារយោងដូចមុន។

ទៅរកភាពឥតខ្ចោះ រឺជាតំលៃនៃអង្គការណាមួយ»⁴ ចំណែកឯក្រមប្រតិបត្តិ គឺ «បណ្តុំនៃបទដ្ឋានរឺជាស្តង់ដារនៃអាកប្បកិរិយាដែលចាក់រឹសទៅក្នុងមុខងារនៃអង្គការដែលត្រូវអនុវត្ត។ បទដ្ឋានរឺស្តង់ដារទាំងនោះតែងតែជាក់លាក់ជាងក្រមសីលធម៌ នៅក្នុងអ្វីដែល ត្រូវបញ្ញត្តិរឺហាមឃាត់»⁵។ ជាផលវិបាកទាញចេញពីនិយមន័យនេះ ក្រមសីលធម៌ជាក់ចេញគោលការណ៍ទូទៅដែលជាធម្មតាទូលំទូលាយពាក់ព័ន្ធនឹងការដាក់ចេញបញ្ញត្តិរឺការហាមឃាត់ និងតែងតែមិនមានយន្តការសម្រាប់អនុវត្តទេ⁶ ចំណែកឯក្រមប្រតិបត្តិតែងតែមាននូវសេចក្តីថ្លែងការណ៍កំណត់អ្វីត្រូវប្រព្រឹត្តតាម និងការហាមឃាត់ផ្សេងៗ ដោយអមមកជាមួយនូវទណ្ឌកម្មផង⁷។ ទោះមានភាពខុសប្លែកគ្នាយ៉ាងណាក៏ដោយក៏គោលដៅរបស់ក្រមនេះមានលក្ខណៈដូចគ្នា គឺលើកកម្ពស់គោលការណ៍ទាំងឡាយដើម្បីបង្ហាញផ្លូវឥរិយាបថសមាជិកសភាក្នុងការប្រតិបត្តិមុខងាររបស់ខ្លួន។

II- ក្រមសីលធម៌ និងគោលការណ៍សីលធម៌ នៅប្រទេសបារាំង

ប្រទេសបារាំងប្រកាន់យករបបសភាពរដ្ឋានដោយមានរដ្ឋសភាជាសភាជាន់ទាប និងព្រឹទ្ធសភាជាសភាជាន់ខ្ពស់។ រដ្ឋសភាតំណាងអោយប្រជាជនបារាំងទាំងមូលចំណែក ឯព្រឹទ្ធសភាតំណាងអោយសមូហភាពដែនដី (Collectivités territoriales) របស់បារាំង⁸។

១- ប្រភព និងការកកើតឡើងក្រមសីលធម៌ និងគោលការណ៍សីលធម៌

រហូតមកដល់រយៈពេលថ្មីៗនេះ ប្រទេសបារាំងពុំមានបណ្តុំនៃច្បាប់រឺក្រមសីលធម៌ កំណត់អំពីសិទ្ធិនិងកាតព្វកិច្ចរបស់សមាជិកសភាពាក់ព័ន្ធនឹងការប្រតិបត្តិមុខងាររបស់ខ្លួននោះទេ។ សិទ្ធិនិងកាតព្វកិច្ចរបស់គាត់មានចែងក្នុងរដ្ឋធម្មនុញ្ញ ច្បាប់អង្គិន ច្បាប់និងបទបញ្ជាផ្ទៃក្នុងរបស់ព្រឹទ្ធសភា និងរឺរដ្ឋសភា។

⁴ ឯកសារយោងដូចមុន។

⁵ ឯកសារយោងដូចមុន ទំព័រទី៨។

⁶ Commission on Government. Commission on Government, Report No 3, Perth, Western Australia, 1996, ទំព័រ 148។

⁷ King Prajadhipok's Institute, *Codes of conduct for parliamentarians*, February 2008, ទំព័រទី 7។

⁸ សមូហភាពដែនដីរួមមានរឺស្ទង់(Régions) ដេប៉ាតឺម៉ង់(Départements) និងកុម្ម័ន (Communes) រួមទាំងសមូហភាពឯនាយសមុទ្រផងដែរ (Collectivités d'outre mer)។

រដ្ឋធម្មនុញ្ញបារាំងក៏បានចែងផងដែរថា៖ «ពុំមានសមាជិក(សភា)ណាម្នាក់ត្រូវបានបោះឆ្នោតជ្រើសរើសឡើងដោយមានអណត្តិអាជ្ញាបញ្ជាបានឡើយ» (មាត្រា២៧-១)^៩។ បញ្ញត្តិនេះមានន័យថាសមាជិកសភាតំណាងអោយប្រជាជាតិទាំងមូល ហើយមិនតំណាងអោយផលប្រយោជន៍មូលដ្ឋានវិបុលណាមួយជាក់លាក់ឡើយ។

ក្រមព្រហ្មទណ្ឌក៏បញ្ញត្តិជាពិសេសលើបទល្មើសពុករលួយ^{១០}ក៏នឹងត្រូវយកទៅអនុវត្តចំពោះសមាជិកសភាផងដែរ(រួមទាំងមន្ត្រីដែលត្រូវបានបោះឆ្នោតជ្រើសរើសឡើង)^{១១}។

ច្បាប់នៅឆ្នាំ១៩៩៨មួយ^{១២}គឺជាទី១ដែលកំណត់ឲ្យមានការបង្ហាញពីស្ថានភាពហិរញ្ញវត្ថុរបស់មន្ត្រីរដ្ឋាភិបាលក្នុងនោះមានសមាជិកសភា ប៉ុន្តែពុំសូវទទួលបានជោគជ័យប៉ុន្មានទេដោយសារច្បាប់នេះពុំមានសុពលភាពអនុវត្តលើញាតិជិតស្និទ្ធរបស់សភាទេ ហើយម្យ៉ាងទៀតច្បាប់នេះពុំបានកំណត់ទណ្ឌកម្មចំពោះករណីល្មើសនោះទេ។

បន្ថែមពីនេះទៀត បទបញ្ជាផ្ទៃក្នុងរបស់ព្រឹទ្ធសភា^{១៣}បញ្ញត្តិពីកាតព្វកិច្ចរបស់សមាជិកព្រឹទ្ធសភាដែលត្រូវតែមានវត្តមាននៅក្នុងកិច្ចប្រជុំរបស់គណៈកម្មការ (មាត្រា១៥-១នៃបទបញ្ជាផ្ទៃក្នុងព្រឹទ្ធសភា)។ ការមិនគោរពតាមអាចនាំឲ្យមានទណ្ឌកម្មផ្សេងៗជាក់ចេញដោយប្រធានព្រឹទ្ធសភាតាមសំណើរបស់គណៈកម្មាធិការអចិន្ត្រៃយ៍(មាត្រា១៥-៣នៃបទបញ្ជាផ្ទៃក្នុងព្រឹទ្ធសភា)។ ទណ្ឌកម្មសម្រាប់សមាជិកព្រឹទ្ធសភាអវត្តមានក្នុងកិច្ចប្រជុំគណៈកម្មការចំនួនបីលើក គឺការបណ្តេញចេញពីគណៈកម្មការដោយកាត់ប្រាក់បៀវត្ស៥០% អនុវត្តរហូតដល់សម័យប្រជុំបន្ទាប់ទៀត(មាត្រា១៥-៣នៃបទបញ្ជាផ្ទៃក្នុងព្រឹទ្ធសភា)។ បញ្ញត្តិដូចគ្នានេះដែរក៏មានចែងនៅក្នុងមាត្រា៤២នៃបទបញ្ជាផ្ទៃក្នុងរបស់រដ្ឋសភាផងដែរ^{១៤}ដែលចែងថា«វត្តមាននៅក្នុងកិច្ចប្រជុំគណៈកម្មការត្រូវតែមានខាងមិនបាន» និងបញ្ញត្តិកាត់ប្រាក់បៀវត្សប្រចាំខែ២៥%ចំពោះអវត្តមានម្តងៗ។

បទបញ្ជាផ្ទៃក្នុងសភាទាំងពីរក៏បានចែងពីទណ្ឌកម្មវិន័យផ្សេងៗចំពោះឥរិយាបថទាំងឡាយណាដែលមិនសមរម្យក្នុងកិច្ចប្រជុំពេញអង្គ ដូចជា(ដើម្បីធានាបាននូវភាពម៉ឺងម៉ាត់)ការក្រើនរំលឹកការក្រើនរំលឹកដោយមានចុះក្នុងកំណត់ហេតុ ពិន័យ និងពិន័យដោយបណ្តេញចេញជាបណ្តោះ

^៩ សំរាប់ការបកប្រែជាភាសាអង់គ្លេសផ្លូវការសូមចូលអាន <http://www.conseil-constitutionnel.fr/conseil-constitutionnel/english/constitution/constitution-of-4-october-1958.25742.html>

^{១០} សូមអានជាឧទាហរណ៍មាត្រា៤៣២-១១ នៃក្រមព្រហ្មទណ្ឌបារាំង។

^{១១} *Parliamentary Code of conduct in Europe, An overview*, Dick Toomstra, ECPRD, European Parliament, 2001.

^{១២} Law No. 88-227 of 11 March 1988 on Financial Transparency in Political Life (*Loi relative à la transparence financière de la vie politique*), available at : <http://www.legifrance.gouv.fr/affichTexte.do?cidTexte=JORFTEXT000000321646&fastPos=1&categorieLien=cid&oldAction=rechTexte> (French only)

^{១៣} អាចរកបានតាមគេហទំព័រ http://www.senat.fr/reglement/reglement_mono.html#toc40

^{១៤} អាចរកបាននៅក្នុងគេហទំព័រ http://www.assemblee-nationale.fr/connaissance/reglement.asp#P718_60974

អាសន្នពីអង្គប្រជុំជាដើម¹⁵ (មាត្រា៩២ នៃបទបញ្ជាផ្ទៃក្នុងព្រឹទ្ធសភា និង មាត្រា៧០នៃបទបញ្ជាផ្ទៃក្នុងរដ្ឋសភា)។ ឥរិយាបថមិនសមរម្យមានដូចជា«ការវាយប្រហារលើ បុគ្គល រឺការរំខានណាមួយដល់សណ្តាប់ធ្នាប់សាធារណៈ»(មាត្រា៤០-១នៃបទបញ្ជាផ្ទៃក្នុងព្រឹទ្ធសភា) និង«ការយាយីនាំឲ្យអាក់ខានរឺប៉ះពាល់ដល់សណ្តាប់ធ្នាប់សាធារណៈ និងការធ្វើអត្ថាធិប្បាយជាបុគ្គលណាមួយរឺការជេប្រមាថ ការញុះញង់ រឺការគំរាមកំហែងណាមួយ» (មាត្រា៧១-២ និងមាត្រា៧១-៥ នៃបទបញ្ជាផ្ទៃក្នុងរដ្ឋសភា)។

២-គោលដៅនៃការបង្កើតក្រមសីលធម៌និងគោលការណ៍សីលធម៌នៅប្រទេសបារាំង

មានកត្តាមួយចំនួនដូចជាការនិយាយមិនល្អពីប្រព័ន្ធឃោសនា រូបភាពមិនល្អរបស់សមាជិកសភា ចំនួនសមាជិកសភាចូលរួមប្រជុំតិចតួច និងការលំបាកផ្នែកសេដ្ឋកិច្ចរបស់ប្រជាជនបារាំង រួមចំណែកបង្ហាញអោយឃើញថាមានភាពចាំបាច់ត្រូវបង្កើតឲ្យមានក្រមសីលធម៌មួយឡើង¹⁶។ ចំណុចដូចបានបង្ហាញខាងលើនាំអោយសភាទាំងពីរអនុម័តនូវក្រមសីលធម៌ និងពង្រឹងបញ្ញត្តិសីលធម៌មួយចំនួនសម្រាប់សមាជិកសភា។

៣- លក្ខណៈពិសេសមួយចំនួននៃក្រមសីលធម៌សភាបារាំង

សភាទាំងពីររបស់បារាំងជ្រើសរើសវិធីសាស្ត្រផ្សេងពីគ្នា។ តាមរយៈសេចក្តីសម្រេចរបស់ គណៈកម្មាធិការអចិន្ត្រៃយ៍ចុះថ្ងៃទី០៦ ខែមេសា ឆ្នាំ ២០១១¹⁷ រដ្ឋសភាបានអនុម័តយកនូវក្របខ័ណ្ឌជាទូទៅមួយដើម្បីប្រយុទ្ធប្រឆាំងនឹងជំលោះផលប្រយោជន៍ ដែលរួមមាន៖

ក- ក្រមសីលធម៌ដែលមាន៦ចំណុច¹⁸៖

- ផលប្រយោជន៍ទូទៅ (Intérêt général)

¹⁵ Code de conduite et régime parlementaire en France, available at : <http://recueil.apf-francophonie.org/spip.php?article16> (ទាញយកនៅថ្ងៃទី 17 ខែតុលា ឆ្នាំ2013).

¹⁶ Marc Deschamps, *Quand la déontologie fait son entrée officielle à l'Assemblée nationale...des questions juridiques et institutionnelles surgissent* អាចរកបាននៅក្នុងគេហទំព័រ http://hp.gredeg.cnrs.fr/Marc_Deschamps/Pdf/AN.pdf (Retrieved on 17 October 2013).

¹⁷ អាចរកបាននៅក្នុងគេហទំព័រ http://www.assemblee-nationale.fr/qui/bureau_deontologie.asp

¹⁸ អាចរកបាននៅក្នុងគេហទំព័រ http://www.assemblee-nationale.fr/qui/code_deontologie.asp

- ឯករាជ្យ (Indépendance)
- វត្ថុវិស័យភាព (Objectivité)
- ការទទួលខុសត្រូវ (Responsabilité)
- សេចក្តីទៀងត្រង់ (Probité)
- ភាពជាគំរូ (Exemplarité)¹⁹

ខ-ការប្រកាសខានមិនបានរបស់សមាជិកសភានូវផលប្រយោជន៍ហិរញ្ញវត្ថុ រឺទ្រព្យសម្បត្តិផ្សេងៗរបស់ខ្លួន ក៏ដូចជាផលប្រយោជន៍របស់ស្វាមីភរិយា និងសាច់ញាតិរបស់ខ្លួនដែលអាចនាំឲ្យមានជំលោះផលប្រយោជន៍ក្នុងពេលអនុវត្តមុខងាររឺអណត្តិរបស់ខ្លួន¹⁹។

បន្ទាប់មកសមាជិកសភាត្រូវតែប្រកាស ៖

- ការកែសម្រួលណាមួយទាក់ទងនឹងការប្រកាសផលប្រយោជន៍
- អំណោយ រឺវត្ថុអនុស្សាវរីយ៍ដែលមានចំនួនទឹកប្រាក់លើសពី១៥០អឺរ
- ការធ្វើដំណើរ ឧបត្ថម្ភដោយបុគ្គលរឺអង្គការណាមួយ។

គ- ការតែងតាំងអោយមានអ្នកឃ្លាំមើលក្រមសីលធម៌ឯករាជ្យម្នាក់ (Déontologue)²⁰។

គណៈកម្មាធិការអចិន្ត្រៃយ៍របស់ព្រឹទ្ធសភា (Bureau) បានសម្រេចមុននេះបន្តិចនៅថ្ងៃទី២៥ ខែវិច្ឆិកាឆ្នាំ២០០៩(សេចក្តីសម្រេចគណៈកម្មការអចិន្ត្រៃយ៍ឆ្នាំ២០០៩)²¹បង្កើតឲ្យមានគណៈកម្មការក្រមសីលធម៌របស់ព្រឹទ្ធសភាមួយឡើង។

៤- ការអនុវត្តក្រមសីលធម៌

ព្រឹទ្ធសភាជ្រើសរើសយកយន្តការផ្ទៃក្នុងដើម្បីធានាការអនុវត្តគោលការណ៍ក្រមសីលធម៌។ ក្នុងន័យនេះ ព្រឹទ្ធសភាបានបង្កើតគណៈកម្មាធិការក្រមសីលធម៌មួយដែលរួមផ្សំសមាសភាពទៅដោយសមាជិកសភាកពីគណៈបក្សនយោបាយផ្សេងៗគ្នា។ គណៈកម្មាធិការក្រមសីលធម៌មួយដែលមានសមាសភាពសមាមាត្រទៅនឹងក្រុមនយោបាយនឹងត្រូវបង្កើតឡើង ដើម្បីជួយកិច្ចការប្រធាននិងគណៈកម្មាធិការអចិន្ត្រៃយ៍» (មាត្រា១-១នៃសេចក្តីសម្រេចគណៈកម្មការអចិន្ត្រៃយ៍ឆ្នាំ២០០៩)។ នៅពេលបង្កើតឡើងហើយ សមាជិកគណៈកម្មាធិការនេះនឹងបោះឆ្នោតជ្រើសរើស

¹⁹ មាត្រា៤នៃសេចក្តីសម្រេចរបស់គណៈកម្មាធិការអចិន្ត្រៃយ៍ឆ្នាំ២០១១ និងមាត្រា៥នៃក្រមសីលធម៌។

²⁰ អាចរកបាននៅក្នុងគេហទំព័រ<http://www.assemblee-nationale.fr/qui/deontologie.asp>

²¹ Available at http://www.senat.fr/fileadmin/Fichiers/Images/role/arrete_bureau_creation_comite_deontologie.pdf (French only)

ប្រធាន និងអនុប្រធានរបស់ខ្លួន (មាត្រា ១-២)²²។ សមាសភាពគណៈកម្មាធិការនេះនឹងត្រូវសើរើ រៀងរាល់បីឆ្នាំម្តងទៅតាមអណត្តិរបស់ព្រឹទ្ធសភា ហើយសមាជិកម្នាក់មិនអាចត្រូវបានជ្រើសរើស លើសពីពីរដងឡើយ(មាត្រា៣)។សមាជិកគណៈកម្មាធិការនេះមិនទទួលប្រាក់បៀវត្សរ៍បុព្វសិទ្ធិ ណាមួយក្រៅពីប្រាក់បៀវត្សរ៍បុព្វសិទ្ធិក្នុងតំណែងជាសមាជិកព្រឹទ្ធសភានោះទេ (មាត្រា ៤)។

គណៈកម្មាធិការក្រមសីលធម៌គឺជាអង្គការពិគ្រោះយោបល់ ដែលផ្តល់យោបល់តាមសំណើ របស់ប្រធានព្រឹទ្ធសភា រឺរបស់គណៈកម្មាធិការអចិន្ត្រៃយ៍ព្រឹទ្ធសភា។ គណៈកម្មាធិការនេះមិនអាច ផ្តល់យោបល់តាមគំនិតផ្តួចផ្តើមផ្ទាល់របស់ខ្លួនបានទេ។ ដែនសមត្ថកិច្ចរបស់គណៈកម្មាធិការនេះ ត្រូវកំណត់ត្រឹម«បញ្ហាសីលធម៌ពាក់ព័ន្ធនឹងលក្ខខណ្ឌនៃការអនុវត្តអណត្តិរបស់សមាជិកព្រឹទ្ធសភា និងមុខងាររបស់ខ្លួន» (មាត្រា២)²³។ យើងអាចនិយាយបានថាគណៈកម្មាធិការក្រមសីលធម៌គឺជា អង្គការពិគ្រោះយោបល់ ដោយពុំមានអំណាចអ្វីដើម្បីដាក់ទណ្ឌកម្មប្រឆាំងនឹងការបំពានសីលធម៌ ឡើយ។

ចំពោះរដ្ឋសភាវិញ សេចក្តីសម្រេចរបស់គណៈកម្មាធិការអចិន្ត្រៃយ៍ចុះឆ្នាំ២០១១បានបង្កើត ឲ្យមាននូវអ្នកឃ្លាំមើលក្រមសីលធម៌ម្នាក់។ អ្នកឃ្លាំមើលក្រមសីលធម៌នេះគឺជាបុគ្គលឯករាជ្យ តែងតាំងដោយសំឡេង៣/៥នៃសមាជិកគណៈកម្មាធិការអចិន្ត្រៃយ៍ទាំងមូល បន្ទាប់ពីមានការ តែងតាំងដោយប្រធានគណៈកម្មាធិការអចិន្ត្រៃយ៍ ដោយមានការយល់ព្រមយ៉ាងហោចណាស់ពី ប្រធានក្រុមនយោបាយបក្សប្រឆាំងម្នាក់²⁴។ អ្នកឃ្លាំមើលក្រមសីលធម៌ទទួលបន្ទុកទី១ ទទួល និងផ្តល់យោបល់ពីសមាជិកសភាលើការប្រកាសផលប្រយោជន៍របស់ខ្លួន ទី២ធ្វើរបាយការណ៍ ប្រចាំឆ្នាំស្តីពីការអនុវត្តក្រមសីលធម៌ ដោយមានបញ្ចូលនូវអនុសាសន៍ផងដែរ។

អ្នកឃ្លាំមើលក្រមសីលធម៌ក៏ទទួលបន្ទុកក្នុងការជូនព័ត៌មានទៅអោយប្រធានរដ្ឋសភា និង សមាជិកសភាដែលពាក់ព័ន្ធទាក់ទងនឹងការបំពានក្រមសីលធម៌(មាត្រា៥ នៃសេចក្តីសម្រេចរបស់ គណៈកម្មាធិការអចិន្ត្រៃយ៍)។ ប្រសិនបើសមាជិករដ្ឋសភានោះមិនយល់ស្របនឹងវិធានការណ៍នោះ ទេ គាត់អាចប្តឹងទៅប្រធានរដ្ឋសភាបាន ហើយប្រធានសភានឹងដាក់ជូនគណៈកម្មាធិការអចិន្ត្រៃយ៍

²² បច្ចុប្បន្ននេះគណៈកម្មាធិការក្រមសីលធម៌មានប្រធានរបស់ខ្លួនគឺលោកជំទាវCathérine TASCA (ក្រុម សង្គមនិយម) អនុ ប្រធានឯកឧត្តម Jean-Léon DUPONT (ក្រុម UC-Union des Démocrateset Indépendants) និងមានសមាជិក៤រូបគឺឯកឧត្តម Nicolas ALFONSI (ក្រុម RDS-Rassemblement Démocratique et Social européen) លោកជំទាវEliane ASSASSI (ក្រុមកុម្មុយ នីស្ត) ឯកឧត្តម René GARREC (ក្រុមUMP) និង លោក ជំទាវ Hélène LIPIETZ (ក្រុមបរិដ្ឋាននិយម)។

²³ មាត្រា២ នៃសេចក្តីសម្រេចរបស់គណៈកម្មាធិការអចិន្ត្រៃយ៍ចុះថ្ងៃទី២៥ ខែវិច្ឆិកា ឆ្នាំ២០០៩។

²⁴ សព្វថ្ងៃនេះអ្នកឃ្លាំមើលក្រមសីលធម៌គឺលោកស្រីNoël LENOIRដែលជាអតីតមន្ត្រីរាជការព្រឹទ្ធសភាជាមេធាវីអតីតសមាជិកក្នុង សីដេតា (Conseil d'Etat) ជាសមាជិកក្រុមប្រឹក្សាធម្មនុញ្ញ និងជាសាស្ត្រាចារ្យ ច្បាប់។ អាចរកមើលបាននៅក្នុងគេហទំព័រ <http://www.assemblee-nationale.fr/qui/deontologie.asp>។

ដើម្បីពិនិត្យ។ គណៈកម្មាធិការអចិន្ត្រៃយ៍នឹងសម្រេចក្នុងរយៈពេល២ខែ។ នៅក្នុងតំណាក់កាលនេះ នីតិវិធីត្រូវធ្វើជាសំងាត់ (កថាខ័ណ្ឌ១)។ គណៈកម្មាធិការអចិន្ត្រៃយ៍អាចស្នើសុំធ្វើសវនាការសមាជិករដ្ឋសភារូបនោះបាន រឺគាត់អាចស្នើសុំឲ្យស្តាប់យោបល់របស់គណៈកម្មាធិការអចិន្ត្រៃយ៍បាន (កថាខ័ណ្ឌ២)។ ប្រសិនបើគណៈកម្មាធិការអចិន្ត្រៃយ៍ យល់ស្របនឹងយោបល់របស់អ្នកឃ្លាំមើលក្រមសីលធម៌ជាតិជាមានការបំពានក្រមសីលធម៌ មែនសមាជិករដ្ឋសភានោះនឹងត្រូវស្នើឲ្យប្រកាន់យកវិធានការណ៍កែតម្រូវស្ថានភាពរបស់ខ្លួនឡើងវិញ (កថាខ័ណ្ឌ៣)។

ខុសពីគណៈកម្មាធិការក្រមសីលធម៌ព្រឹទ្ធសភា គណៈកម្មាធិការអចិន្ត្រៃយ៍រដ្ឋសភាប្រសិនបើទទួលបានព័ត៌មានពីការបំពានក្រមសីលធម៌ពីអ្នកឃ្លាំមើលក្រមសីលធម៌ហើយ មានអំណាចចាត់វិធានការណ៍និងធ្វើសេចក្តីសន្និដ្ឋានប្រឆាំងនឹងសមាជិករដ្ឋសភារូបនោះបាន។

៥- ប្រតិបត្តិការក្រមសីលធម៌បារាំង

ក្រមសីលធម៌សមាជិករដ្ឋសភាដំណើរការក្រោមការឃ្លាំមើល របស់អ្នកឃ្លាំមើលក្រមសីលធម៌ម្នាក់ដែលជាបុគ្គលឯករាជ្យ។ ចំណែកនៅព្រឹទ្ធសភា ការត្រួតពិនិត្យ និងវាយតម្លៃលើការអនុវត្តត្រូវបានប្រគល់អោយគណៈកម្មាធិការក្រមសីលធម៌មួយ។ យន្តការរបស់រដ្ឋសភាហាក់បីដូចជាមានឯករាជ្យនិងអាចបញ្ចៀសជំនឿផលប្រយោជន៍បានល្អជាងនៅព្រឹទ្ធសភា។ ប៉ុន្តែទាំងនៅរដ្ឋសភានិងព្រឹទ្ធសភា យន្តការទាំងពីរនេះពុំមានអំណាចអនុម័ត សេចក្តីសម្រេចចិត្តចាប់បង្ខំនិងទណ្ឌកម្មឡើយ។ ការអនុវត្តចំពោះការធ្វើខុសឆ្គងនៅក្នុងសភាទាំងពីរស្ថិតក្នុងសមត្ថកិច្ចរបស់គណៈកម្មាធិការអចិន្ត្រៃយ៍របស់សភានីមួយៗ ដែលជាអ្នកចាត់វិធានការសមស្របណាមួយ។

៦-តើក្រមសីលធម៌អនុវត្តចំពោះសភាទាំងពីររឺទេ?

ដូចដែលបានលើកឡើងខាងលើរួចហើយ សភាប្រទេសបារាំងនីមួយៗអនុម័តយកបទបញ្ជាផ្សេងៗពីគ្នា តាមរយៈគណៈកម្មាធិការអចិន្ត្រៃយ៍របស់ព្រឹទ្ធសភានៅឆ្នាំ២០០៩ និងតាមរយៈគណៈកម្មាធិការអចិន្ត្រៃយ៍របស់រដ្ឋសភានៅឆ្នាំ២០១១ ដោយមានវិធីសាស្ត្រផ្សេងៗពីគ្នាទាក់ទងនឹងរឿងក្រមសីលធម៌។ ព្រឹទ្ធសភាប្រកាន់យកយន្តការផ្ទៃក្នុង ចំណែករដ្ឋសភា ជ្រើសរើសយកបុគ្គលឯករាជ្យសម្រាប់តាមដានត្រួតពិនិត្យរឿងនេះ ហើយសភាទាំងពីរផ្តល់ទៅឲ្យគណៈកម្មាធិការអចិន្ត្រៃយ៍នូវអំណាចសម្រេចចិត្តនៅពេលដែលមានសមាជិកណាម្នាក់បំពានបំពាន។

៧- ទណ្ឌកម្មនៅក្នុងក្រមសីលធម៌

គោលការណ៍សីលធម៌ត្រូវបានចាត់ទុកថាជាគោលការណ៍នាំផ្លូវវិជ្ជាជីវៈសីលធម៌ ដែលគួរតែប្រកាន់យកដើម្បីជៀសវាងកុំឲ្យមានជំលោះផលប្រយោជន៍ រឺកុំឲ្យមានអំពើពុករលួយផ្សេងៗ។ ជំនួសឲ្យទណ្ឌកម្មដូចដែលកំណត់ក្នុងសេចក្តីសម្រេចចិត្តរបស់គណៈកម្មាធិការអចិន្ត្រៃយ៍ឆ្នាំ ២០០៩ ឬ ២០១១ ជាចុងក្រោយសមាជិកសភាត្រូវទទួលខុសត្រូវចំពោះអ្នកបោះឆ្នោតរបស់ខ្លួនតាមរយៈការធ្វើសកម្មភាពប្រកបដោយភាពត្រឹមត្រូវ និងប្រកបដោយក្រមសីលធម៌។ ទោះជាយ៉ាងណាក៏ដោយ ទណ្ឌកម្មដែលត្រូវបានអនុវត្តនៅក្រោមច្បាប់ទូទៅ (ឧទាហរណ៍ៈក្រមរដ្ឋប្បវេណី) (រួមទាំងការកាត់ទោសឲ្យជាប់ពន្ធនាគារ ការដាក់ពិន័យ និង/រឺការដកហូតសិទ្ធិ) អាចត្រូវបានយកមកអនុវត្តចំពោះករណីល្មើសលើវិធាននៃក្រមសីលធម៌របស់សភាថ្នាក់ណាមួយផងដែរ។

៨- បញ្ហានៅជុំវិញការអនុវត្តក្រមសីលធម៌

រឿងអាស្រូវថ្មីៗនេះ ដែលជាប់ទាក់ទងនឹងអតីតរដ្ឋមន្ត្រីក្រសួងថវិការបស់បារាំង (ដែលជាអតីតប្រធានគណៈកម្មការហិរញ្ញវត្ថុ សេដ្ឋកិច្ចនិងថវិការបស់រដ្ឋសភា) ស្តីពីគណនីធនាគារសំងាត់របស់គាត់បានបង្ហាញឲ្យឃើញនូវភាពចាំបាច់សម្រាប់ពង្រឹងគោលការណ៍ និងគោលការណ៍នាំផ្លូវផ្នែកសីលធម៌របស់សមាជិកសភា²⁵។ រឿងនេះនាំអោយមានការអនុម័តនៅថ្ងៃ ទី១៧ ខែកញ្ញា ឆ្នាំ២០១៣ ដោយសភាទាំងពីរនូវសេចក្តីព្រាងច្បាប់ផ្ដើមឡើងដោយរដ្ឋាភិបាលក្នុងគោលបំណង «ធ្វើអោយជីវិតនយោបាយកាន់តែមានសីលធម៌ឡើង» ដែលក្នុងនោះមានច្បាប់អង្គិនមួយត្រូវអនុវត្តចំពោះតែសមាជិកសភា²⁶ និងច្បាប់អង្គិនមួយទៀតអនុវត្តចំពោះមន្ត្រីដែលត្រូវបានបោះឆ្នោតជ្រើសរើសឡើងចំពោះសមាជិករដ្ឋាភិបាល និងមន្ត្រីរាជការជាន់ខ្ពស់²⁷។ សារព័ន្ធនៃច្បាប់ទាំងនេះមានគោលបំណងធានាអោយមានតម្លាភាពលើឥរិយាបថ សកម្មភាព និងជម្លោះ

²⁵ សំរាប់ព័ត៌មានលម្អិតសូមអាន http://www.lemonde.fr/politique/article/2012/12/10/si-vous-n-avez-rien-suivi-de-l-affaire-cahuzac_1804062_823448.html.

²⁶ ច្បាប់លេខ២០១៣-៩០៦ ចុះថ្ងៃទី១១ ខែតុលា ឆ្នាំ២០១៣ ស្តីពី«តម្លាភាពក្នុងរឿងជីវិតនយោបាយ» អាចរក បាននៅក្នុងគេហទំព័រ <http://www.conseil-constitutionnel.fr/conseil-constitutionnel/francais/les-decisions/acces-par-date/decisions-depuis-1959/2013/2013-675-dc/decision-n-2013-675-dc-du-09-octobre-2013.138242.html> (ជាភាសាបារាំង)។

²⁷ ច្បាប់លេខ២០១៣ ៩០៧ ចុះថ្ងៃទី១១ ខែតុលា ឆ្នាំ២០១៣ ស្តីពី«តម្លាភាពក្នុងរឿងជីវិតនយោបាយ» អាចរក បាននៅក្នុងគេហទំព័រ <http://www.conseil-constitutionnel.fr/conseil-constitutionnel/francais/les-decisions/acces-par-date/decisions-depuis-1959/2013/2013-675-dc/decision-n-2013-675-dc-du-09-octobre-2013.138242.html> (ជាភាសាបារាំង)។

ផលប្រយោជន៍ ដែលអាចនឹងកើតមានឡើងចំពោះសមាជិកសភាមន្ត្រីដែលត្រូវបានបោះឆ្នោតជ្រើសរើសឡើង សមាជិករដ្ឋាភិបាល និងមន្ត្រីរាជការជាន់ខ្ពស់។ ច្បាប់ទាំងនោះត្រូវផ្សព្វផ្សាយ និងចូលជាធរមាននៅថ្ងៃទី១០ ខែតុលា ឆ្នាំ២០១៣ បន្ទាប់ពី ការពិនិត្យមើលនិងការធ្វើវិសោធកម្មដោយក្រុមប្រឹក្សាធម្មនុញ្ញ²⁸។

និយាយពីច្បាប់អង្គនៃអនុវត្តចំពោះសមាជិកសភា មានបញ្ញត្តិសំខាន់ៗមួយចំនួន រួមមាន៖

- កាតព្វកិច្ចរបស់សមាជិកសភាទាំងអស់ក្នុងការប្រកាសជាសាធារណៈយ៉ាងតឹងរឹងនូវ «សេចក្តីប្រកាសផលប្រយោជន៍» ដែលអាចរកមើលបាននៅលើគេហទំព័រ។ ច្បាប់ក៏បញ្ញត្តិពីកាតព្វកិច្ចចំពោះជនពាក់ព័ន្ធផ្សេងទៀតដែលត្រូវប្រកាសសកម្មភាពឯកជនផ្សេងៗទោះបីសកម្មភាពទាំងនោះទទួលបានកំរៃមិនទទួលបានកំរៃក៏ដោយ។ សេចក្តីប្រកាសទាំងនោះនឹងត្រូវផ្សព្វផ្សាយជាសាធារណៈ និងសាធារណៈជនអាចរកមើលបាននៅក្នុងគេហទំព័រ ក្នុងគោលបំណងបញ្ចៀសកុំឲ្យមានជម្លោះផលប្រយោជន៍។
- ចំណុចទីពីរគឺថាច្បាប់បញ្ញត្តិពិសេសពីសកម្មភាពថ្មីៗក្នុងអណត្តិជាសមាជិកក្រុមប្រឹក្សាធម្មនុញ្ញ ដែលអាចអំណះតទៅអនុវត្តបានតែសកម្មភាពវិទ្យាសាស្ត្រ និងអក្សរសាស្ត្រតែប៉ុណ្ណោះ។ ទីបញ្ចប់ច្បាប់បង្កើតអោយមាន «អាជ្ញាធរជាន់ខ្ពស់ទទួលបន្ទុកកិច្ចការតម្លាភាព» មួយ²⁹ (**Haute autorité de la transparence**) មួយដែលរួមផ្សំសមាសភាពទៅដោយចៅក្រមជាន់ខ្ពស់៦រូប និងឥស្សរៈជនមានសមត្ថភាព៤រូបដែលមិនមែនជាសមាជិកសភា ហើយដែលត្រូវបោះឆ្នោតជ្រើសរើសឡើងដោយរដ្ឋសភា និងព្រឹទ្ធសភាសម្រាប់អណត្តិ៦ឆ្នាំ ដោយមានអំណាចត្រួតពិនិត្យលើ ការប្រកាសផលប្រយោជន៍ ជាសាធារណៈរបស់មនុស្សដែលជាប់ពាក់ព័ន្ធ។ អាជ្ញាធរនេះក៏អាចស្នើសុំពីប្រជា ពលរដ្ឋផងដែរ³⁰។

²⁸ សេចក្តីសម្រេចរបស់ក្រុមប្រឹក្សាធម្មនុញ្ញលេខ២០១៣-៦៧៥ ចុះថ្ងៃទី០៩ ខែតុលា ឆ្នាំ២០១៣ (ច្បាប់អង្គនៃ)។ អាចរកបាន នៅក្នុងគេហទំព័រ <http://www.conseil-constitutionnel.fr/conseil-constitutionnel/francais/les-decisions/acces-par-date/decisions-depuis-1959/2013/2013-675-dc/decision-n-2013-675-dc-du-09-octobre-2013.138242.html> (ជា ភាសាបារាំង)។

²⁹ អាចរកបាននៅក្នុងគេហទំព័រ <http://www.legifrance.gouv.fr/affichTexte.do?cidTexte=JORFTEXT000028056223&dateTexte=&categorie=Lien=id> ។

³⁰ អាចរកបាននៅក្នុងគេហទំព័រ http://www.lemonde.fr/politique/article/2013/09/17/dernier-acte-pour-les-textes-sur-la-transparence-de-la-vie-publique_3478047_823448.html ។

វិធានការណ៍ច្បាប់ទាំងនេះដែលបន្ថែមលើគោលការណ៍សីលធម៌ ដែលមានស្រាប់ហាក់បីដូចជាទទួលបានការស្វាគមន៍ជាវិជ្ជមានអំពីប្រជាជនបារាំង។ ការស្ទង់មតិមួយបានបង្ហាញថាប្រជាជនបារាំង៦នាក់ក្នុងចំណោម១០នាក់យល់ស្របនឹងវិធានការណ៍ទាំងនោះ³¹។

III- ប្រទេសអូស្ត្រាលី

១- ប្រភព និងការកើតឡើងក្រមសីលធម៌

សភាសហព័ន្ធអូស្ត្រាលីពុំមានក្រមសីលធម៌ទេក្នុងសភាទាំងពីរថ្នាក់ ទោះបីជាបញ្ហានេះត្រូវបានគិតគូរពិភាក្សាគ្នាអស់រយៈពេលជាង៣០ឆ្នាំមកហើយក្តី³²។ ផ្ទុយទៅវិញ ការអនុវត្តសីលធម៌របស់សមាជិកសភាត្រូវធ្វើស្របទៅតាមវិធានមួយចំនួន តាមរដ្ឋធម្មនុញ្ញ ក្រមរដ្ឋប្បវេណីនិងក្រមព្រហ្មទណ្ឌ ច្បាប់បោះឆ្នោតសហគមន៍កុម្មុនវែល ឆ្នាំ១៩១៨ ច្បាប់បុព្វសិទ្ធិសភាឆ្នាំ១៩៨៧ បទបញ្ជាផ្ទៃក្នុងនិងលក្ខន្តិកៈសម័យ ប្រជុំដែលចែងអំពីនីតិវិធីនិងបទបញ្ជារបស់សភាសេចក្តីសម្រេចចិត្តរបស់សភា និងបញ្ជីប្រកាសផលប្រយោជន៍របស់សមាជិកសភានិងសមាជិកព្រឹទ្ធសភា។ លើសពីនេះទៅទៀត ការអនុវត្តក្រមសីលធម៌របស់រដ្ឋមន្ត្រីក៏ត្រូវអនុលោមទៅតាម *ស្តង់ដារសីលធម៌រដ្ឋមន្ត្រី*ដែរ³³។

ប៉ុន្តែទោះជាយ៉ាងនេះក្តី ប្រទេសអូស្ត្រាលីកំពុងបិទភ្នែកក្នុងដំណាក់កាលមួយដែលស៊ីជម្រៅជាងនេះ ទាក់ទងនឹងក្រមសីលធម៌សភា។ កាលពីចុងឆ្នាំ២០១១ គណៈកម្មាធិការទទួលបន្ទុកបុព្វសិទ្ធិនិងផលប្រយោជន៍សមាជិកសភារបស់សភាតំណាងបានចងក្រង សេចក្តីព្រាងក្រមសីលធម៌មួយ ដោយធ្វើការប្រឹក្សាយោបល់ជាមួយគណៈកម្មាធិការ ទទួលបន្ទុកផលប្រយោជន៍សមាជិកព្រឹទ្ធសភារបស់ព្រឹទ្ធសភា³⁴។ បន្ទាប់មកសេចក្តីព្រាង នោះត្រូវបានបញ្ជូនទៅសភាទាំងពីរដើម្បីពិភាក្សា។ ឥទ្ធិពលពីបទពិសោធន៍ របស់ប្រទេស កាណាដានិងចក្រភពអង់គ្លេសក្នុងការ

³¹ អាចរកបាននៅក្នុងគេហទំព័រ <http://www.bfmtv.com/politique/declaration-patrimoine-une-majorite-francais-sont-492204.html> ។

³² Deirdre McKeown. 2012. *Codes of Conduct in Australian and Selected Overseas Parliaments*. Department of Parliamentary Services. Canberra. p. 5.

³³ *Codes of Conduct*. ៣. ទំព័រ. (ក្រមសីលធម៌)

³⁴ House of Representatives Standing Committee of Privileges and Members' Interests) គណៈកម្មាធិការបុព្វសិទ្ធិ សីលធម៌ និងផលប្រយោជន៍សមាជិកសភាតំណាង (សមាជិកព្រឹទ្ធសភា, 2011. *Draft Code of Conduct for Members of Parliament Discussion Paper* (សមាជិកសភាសេចក្តីព្រាងក្រមសីលធម៌សម្រាប់).

ដាក់ឲ្យប្រើប្រាស់ក្រមសីលធម៌សភា ធ្វើឲ្យសេចក្តី ព្រាងនេះមិនមែនជាក្រមដែលមានលក្ខណៈ វិត្យុត្ត្រាងនិងមានវិធានលម្អិតនោះទេ ប៉ុន្តែ មានលក្ខណៈជំរុញទឹកចិត្តអនុវត្តច្រើនជាងដែល ចែងអំពីសារព័ន្ធនៃគោលការណ៍មួយ ដែលសមាជិកសភាត្រូវតែគោរព និងដូចដែលកំពុងអនុវត្ត នៅចក្រភពអង់គ្លេសអញ្ចឹងដែរ³⁵។ ដូចជាវិធីសាស្ត្ររបស់ចក្រភពអង់គ្លេសដែរ ក្រមសីលធម៌ សភារបស់អូស្ត្រាលី ត្រូវបានគេរំពឹងថានឹងត្រូវបង្កើតឡើងដោយសេចក្តីសម្រេចចិត្តរបស់សភា ដែលជាសេចក្តី សម្រេចចិត្តផ្លូវការ មិនមែនដូចជាច្បាប់ធ្វើឡើងតាមការអនុម័តបោះឆ្នោតនោះ ទេ³⁶។ គុណ សម្បត្តិនៃវិធីសាស្ត្រនេះគឺធ្វើឲ្យសេចក្តីស្នើក្រមសីលធម៌នេះមានលក្ខណៈបត់បែន គ្រប់គ្រាន់សម្រាប់អនុវត្តចំពោះបញ្ហាជាក់ស្តែងដែលកើតមាន ហើយក្រមនេះនៅតែស្ថិតនៅ ក្រោមយុត្តាធិការរបស់សភាដែល មិនមែនរបស់តុលាការទេ។ ចំណុចនេះអាចជួយដល់ការធា នាគោលការណ៍បែងចែកអំណាច និងអាចអនុញ្ញាតឲ្យសភាកែសម្រួលក្រម តាមការចាំបាច់³⁷។

២-គោលដៅនៃការបង្កើតក្រមសីលធម៌នៅប្រទេសបារាំង

ជារួម គោលបំណងនៃក្រមសីលធម៌សភារបស់អូស្ត្រាលីគឺដើម្បីលើកកម្ពស់ទាំងស្តង់ដារនៃ ឥរិយាបថសភានិងទាំងទស្សនៈសាធារណៈជនចំពោះឥរិយាបថសភា³⁸។ កត្តានេះបង្ហាញថាក្រម សីលធម៌នេះត្រូវរៀបចំឡើងបំពេញនូវគោលបំណងលើកកម្ពស់ស្តង់ដារនៃការយល់ឃើញរបស់ សាធារណៈជន និងមួយទៀតគឺការយល់ឃើញពីស្ថាប័ន។ សម្រាប់សាធារណៈជនក្រមសីលធម៌ ត្រូវតែបង្កើតស្តង់ដារមួយដែលមានការយល់ដឹងជាសាធារណៈជន ជាអ្នកវិនិច្ឆ័យឥរិយាបថដែល អាចទទួលយកបាននិងមិនអាចទទួលយក បានរបស់សមាជិកសភា ព្រមទាំងអាចធានាថាសមា ជិកសភានឹងនៅតែត្រូវតែទទួលខុសត្រូវដែលជាហេតុធ្វើឲ្យទស្សនៈ របស់សាធារណៈជនចំពោះ អាជីពរបស់សមាជិកសភាកាន់តែប្រសើរឡើង។ ចំពោះស្ថាប័ន ក្រមសីលធម៌អាចផ្តល់នូវមូល ដ្ឋានមួយសម្រាប់ អភិវឌ្ឍស្តង់ដារនៃឥរិយាបថមួយ ដែលអាចជំរុញឲ្យសមាជិកសភាអនុវត្តដើម្បី បង្កើតជាបទដ្ឋាននៃការអនុវត្តសីលធម៌មួយដែលមានសារៈប្រយោជន៍សម្រាប់រដ្ឋាភិបាលប្រជាធិ បតេយ្យ³⁹។

³⁵ *Draft Code of Conduct* (សេចក្តីព្រាងក្រមសីលធម៌). ទំព័រ. ២៩៣៥-.

³⁶ *Ibid.* ទំព័រ. ៨៩-.

³⁷ *Ibid.* ទំព័រ. ២៩.៣២-

³⁸ *Codes of Conduct* (ក្រមសីលធម៌សម្រាប់សមាជិកសភា). ទំព័រ. ១.

³⁹ Andrew Brien, ១៩៩៨. *A Code of Conduct for Parliamentarians* (ក្រមសីលធម៌សម្រាប់សមាជិកសភា). Department of the Parliamentary Library (នាយកដ្ឋានបណ្ណាល័យសភា), Canberra. ទំព័រ. iii.

មូលហេតុទីបីដែលមិនសូវសំខាន់នៃការបង្កើតក្រមសីលធម៌មួយនោះ គឺដើម្បីចងក្រងសំណុំនៃវិធានដែលមានប្រភពផ្សេងៗដែលកំពុងគ្រប់គ្រងឥរិយាបថសភាពលេបចូលបច្ចុប្បន្នទៅជាអត្ថបទជាក់លាក់មួយ⁴⁰។

៣- លក្ខណៈពិសេសមួយចំនួននៃក្រមសីលធម៌

សេចក្តីស្នើក្រមសីលធម៌របស់អូស្ត្រាលីមានសុពលភាពអនុវត្តលើគ្រប់ទិដ្ឋភាព នៃជីវិតសាធារណៈរបស់សមាជិកសភា ប៉ុន្តែមិនអនុវត្តចំពោះជីវិតផ្ទាល់ខ្លួនពិតប្រាកដរបស់ពួកគេទេ⁴¹។ ចំណុចនេះមានន័យថា ក្រមសីលធម៌មិនរៀបរាប់យ៉ាងលម្អិតអំពីអ្វីដែលត្រូវធ្វើនិងអ្វីដែលមិនត្រូវធ្វើនោះទេ ប៉ុន្តែក្រមចែងអំពីស្តង់ដារមួយនៃសុច្ឆន្ទៈវិធានដែល សមាជិកសភាមានចង់អនុវត្ត។ ដូច្នេះហើយសេចក្តីស្នើក្រមនេះពុំមានដាក់បន្ទុក ថ្នីណាមួយទេ ប៉ុន្តែប្រមូលផ្តុំចងក្រងលក្ខខណ្ឌគតិយុត្តនិងទំនៀមទម្លាប់សភាដែលមាន ស្រាប់ទៅជាឯកសារមួយ។ ជារួមគោលការណ៍ចម្បងដែលមានចែងនោះគឺ ការគោរពច្បាប់ ការខិតខំប្រឹងប្រែងនិងសន្សំសំចៃ ការគោរពឥស្សរៈភាពអ្នកដទៃ សុច្ឆន្ទៈវិធាន ការដកខ្លួនចេញពីប្រយោជន៍សាធារណៈខ្ពស់ជាងឯកជន⁴²។

៤- ការអនុវត្តក្រមសីលធម៌

ដូចបង្ហាញក្នុងរូបទី១ខាងក្រោម ការព្រងើងការអនុវត្តសេចក្តីស្នើក្រមសីលធម៌នេះពាក់ព័ន្ធនឹងការបង្កើតគណៈកម្មាធិការថ្មីមួយនៅក្នុងសភានីមួយៗ និងប្រធានគណៈកម្មាធិការរួមមួយ។ គណៈកម្មាធិការបុព្វសិទ្ធិ សីលធម៌ និងផលប្រយោជន៍សមាជិកសភាតំណាងសមាជិក/ព្រឹទ្ធសភានឹងតែងតាំងស្នងការសុច្ឆន្ទៈវិធានសភាឯករាជ្យ ម្នាក់ដែលនឹងជាអ្នកទទួលពាក្យបណ្តឹងផ្ដើមការស៊ើបអង្កេត និងត្រួតពិនិត្យ ការស៊ើបអង្កេត⁴³។ បន្ទាប់មកការរកឃើញរបស់ស្នងការនេះនឹងត្រូវបានត្រួតពិនិត្យដោយ គណៈកម្មាធិការបុព្វសិទ្ធិ សីលធម៌ និងផលប្រយោជន៍សមាជិកសភា

⁴⁰ Draft Code of Conduct (សេចក្តីព្រាងក្រមសីលធម៌), ទំព័រ. ២២.

⁴¹ Ibid. ទំព័រ. ៧៥.

⁴² Ibid. ទំព័រ. ៧៦.

⁴³ Ibid. ទំព័រ. ៤៥-៤៨.


តំណាងសមាជិក ព្រឹទ្ធសភា ដែលជាអ្នកផ្តល់យោបល់អំពីទណ្ឌ/ឧកម្មតាមការចាំបាច់។ ទណ្ឌកម្មទាំងនេះនឹងត្រូវអនុវត្តដោយប្រធានរបស់សភានីមួយៗ ដែលមានចែងនៅក្នុងបទបញ្ជាផ្ទៃក្នុង⁴⁴។

៥- ប្រតិបត្តិការក្រមសីលធម៌

ក្រមសីលធម៌សភាអូស្ត្រាលីមិនទាន់មានទៅឡើយទេ ហើយសេចក្តីព្រាងនោះទៀតសោតក៏នៅមិនទាន់ច្បាស់លាស់ដែរ។ ប៉ុន្តែដូចបានបង្ហាញខាងលើ ក្រមសីលធម៌ នឹងត្រូវគ្រប់គ្រងដោយស្នងការសភាឯករាជ្យម្នាក់ ដែលតែងតាំងដោយគណៈកម្មាធិការសភា។ ស្នងការនេះអាចធ្វើការស៊ើបអង្កេតដោយខ្លួនឯងបានរឺតាមសំណើរបស់សភា។ ស្នងការនេះនឹងរាយការណ៍ពីការរកឃើញរបស់ខ្លួនទៅគណៈកម្មាធិការសភាវិញ ដែលជាអ្នកស្នើទៅប្រធានសភាដើម្បីដាក់ទណ្ឌកម្ម⁴⁵។ នីតិវិធីនេះនឹងមានបង្ហាញនៅក្នុងគំនូស បំព្រួញដូចខាងក្រោម។ ដូចគ្នាច្រើនទៅនឹងគំរូប្រព័ន្ធសភាកាណាដា គោលបំណងនៃការ ស្នើអោយមានក្រមសីលធម៌សភាគឺលើកកម្ពស់គណៈនេយ្យភាព លប់បំបាត់ការយល់ ឃើញអវិជ្ជមានផ្សេងៗ ដែលនាំឲ្យមានការបាត់បង់ការទុកចិត្តពីសាធារណៈជន ដែល នាំអោយការបាត់បង់ឧកាសជាប់ឆ្នោតម្តងទៀត។

⁴⁴Ibid.

⁴⁵ Ibid



រូបទី១៖ ប្រតិបត្តិការនៃក្រមសីលធម៌សភាអូស្ត្រាលី

៦-តើក្រមសីលធម៌អនុវត្តចំពោះសភាទាំងពីររឺទេ?

សេចក្តីស្នើក្រមសីលធម៌សភាអូស្ត្រាលីត្រូវបានរំពឹងថានឹងយកទៅអនុវត្តដូចគ្នាចំពោះសភាទាំងពីរ។ ប៉ុន្តែទោះជាយ៉ាងនេះក្តីសភាទាំងពីរមានសិទ្ធិតាមរដ្ឋធម្មនុញ្ញក្នុងការបង្កើតលិខិតបទដ្ឋានទាក់ទងនឹងប្រតិបត្តិការនិងដំណើរការមុខងាររបស់ខ្លួនរៀងៗខ្លួន។

៧- ទណ្ឌកម្មនៅក្នុងក្រមសីលធម៌

សេចក្តីស្នើក្រមសីលធម៌មិនមានចែងអំពី ដោយរៀបរាប់លម្អិតទេព្រោះ...ម្យ៉ាងណាក៏ដោយទណ្ឌកម្ម“ថា ភាពបត់បែនគួរតែមានដើម្បីទុកលទ្ធភាពឆ្លើយតបចំពោះ ករណីជាក់ស្តែងនីមួយៗដោយអាច

ជួយធ្វើឲ្យប្រាកដថាទណ្ឌកម្មមានលក្ខណៈសមស្របទៅនឹង កាលៈទេសៈជាក់ស្តែង⁴⁶។ ផ្ទុយទៅវិញ មានផ្តល់យោបល់ថា ការចែងអំពី ទណ្ឌកម្មដែលអាចយកមកអនុវត្តគួរតែត្រូវបានធ្វើដោយប្រើប្រាស់ពាក្យពេជ្រក្នុងអត្ថន័យទូទៅដែលអនុញ្ញាតឲ្យគណៈកម្មាធិការបុព្វសិទ្ធិសីលធម៌ និងផលប្រយោជន៍សមាជិកសភាតំណាងសមាជិកព្រឹទ្ធសភាអាចអនុវត្តបាន ដោយសារតែមានលក្ខណៈ សមស្របនឹងកាលៈទេសៈ។ ទណ្ឌកម្មដែលយកមកអនុវត្តអាចមានចាប់តាំងពីការសុំទោសរហូតដល់ការព្យួរការងារ។ បញ្ញត្តិអំពីការការពារសាក្សី និងផលប្រយោជន៍របស់ពួកគេក៏គួរតែត្រូវបានបញ្ចូលផងដែរ⁴⁷។ ការប្រព្រឹត្តបទល្មើសព្រហ្មទណ្ឌនឹងត្រូវបញ្ជូនបន្តទៅអយ្យការសាធារណៈនិងតុលាការ⁴⁸។

៨- បញ្ហានៅជុំវិញការអនុវត្តក្រមសីលធម៌

ដូចដែលបានកត់សម្គាល់ខាងលើក្រមសីលធម៌សភាអូស្ត្រាលីត្រូវបានលើកយកមកពិភាក្សាប៉ុន្តែមិនទាន់បានអនុវត្តអស់រយៈពេលជាង៣០ឆ្នាំមកហើយ។ ចំណុចនេះក៏ព្រោះតែមិនសូវមានល្មើសធ្ងន់ធ្ងរ ហួសពីអ្វីដែលមានចែងនៅក្នុងបទបញ្ជា ផ្ទៃក្នុង ក្រមព្រហ្មទណ្ឌ រឺ ច្បាប់បុព្វសិទ្ធិសភា។ ផ្ទុយទៅវិញទស្សនៈដែលថា ការផ្លាស់ប្តូរបរិយាកាសនយោបាយ“ជាជាងការកើតមានវិបត្តិ ” សីលធម៌គឺជាឫសគល់នៃសេចក្តីស្នើ ភាគច្រើននាពេលថ្មីៗនេះ សម្រាប់ការបង្កើតក្រមមួយ⁴⁹។ ជាក់ស្តែង មូលហេតុដែលនាំឲ្យមានសេចក្តីស្នើថ្មីៗបំផុតនោះគឺដោយសារតែមានកិច្ចព្រមព្រៀងមួយ ដែលក្នុងនោះគណៈបក្សពលករដែលមានសម្លេងភាគតិចនឹងគាំទ្រការអនុម័តក្រមសីលធម៌ ជាថ្មីនឹងការគាំទ្រត្រឡប់វិញរបស់សមាជិកឯករាជ្យមួយចំនួនដែលជាកត្តាសំខាន់សម្រាប់ការបង្កើតរដ្ឋាភិបាល⁵⁰។ ប៉ុន្តែការអនុម័តក្រមនេះត្រូវបានរំខានដោយការបោះឆ្នោតសហព័ន្ធនិងការផ្លាស់ប្តូររដ្ឋាភិបាលជាបន្តបន្ទាប់។ សព្វថ្ងៃនេះនៅមិនច្បាស់លាស់នៅឡើយទេថារដ្ឋាភិបាលថ្មីនឹងគាំទ្រការអនុម័តក្រមនេះរឺយ៉ាងណា ។

សមាជិកសភាអូស្ត្រាលីផ្តល់ការគាំទ្រយ៉ាងទូលំទូលាយ ដល់ការអនុម័តក្រមសីលធម៌មួយសំខាន់គឺដើម្បីលើកកម្ពស់ទស្សនៈសាធារណៈជនចំពោះសភា តាមរយៈការសម្តែងការគោរព

⁴⁶ *Draft Code of Conduct*(សេចក្តីព្រាងក្រមសីលធម៌). ទំព័រ. ៥៩.

⁴⁷ Ibid.

⁴⁸ Ibid. ទំព័រ. ៩.

⁴⁹ *Draft Code of Conduct*(សេចក្តីព្រាងក្រមសីលធម៌). ទំព័រ. ២០.

⁵⁰ *Codes of Conduct*(ក្រមសីលធម៌). ទំព័រ. ៥៩-.

ចំពោះសំណុំនៃវិធានដ៏គ្រប់ជ្រុងជ្រោយមួយ⁵¹។ មានសេចក្តី កង្វល់ចម្បងៗចំនួនបីរបស់សភា ទាក់ទងនឹងក្រមសីលធម៌នេះ គឺ៖

- ១.សាលភាពនៃការប្តឹងដើម្បីយកចំណេញខាងនយោបាយរបស់គណៈបក្សនយោបាយ។
- ២.ក្រមបែបនេះអាចនឹងរំខានដល់លទ្ធភាពរបស់សភាក្នុងការបំពេញកាតព្វកិច្ចរបស់ខ្លួន ដោយសេរីនិងពេលលេញ
- ៣.សមាជិកសភាបិតនៅក្រោមវិធានច្រើនណាស់ទៅហើយ ដែលចំណុចនេះធ្វើឲ្យក្រម សីលធម៌ហាក់មិនសូវចាំបាច់និងបង្កឲ្យមានភាពស្មុគស្មាញបន្ថែមទៀត⁵²។

IV- ប្រទេសកាណាដា

១- ប្រភព និងការកើតឡើងក្រមសីលធម៌សមាជិកសភាកាណាដា

នៅឆ្នាំ២០០៤ សភាកាណាដាបានអនុម័តច្បាប់វិសោធនកម្មច្បាប់ ស្តីពីសភាកាណាដា (ដោយបង្កើតអោយមានស្នងការក្រមសីលធម៌ និងមន្ត្រីក្រមសីលធម៌របស់ព្រឹទ្ធសភា) ព្រមទាំង ច្បាប់បន្តបន្ទាប់ផ្សេងៗទៀតផងដែរ⁵³។ ចំណុចនេះបានកើតឡើងបន្ទាប់ពីការពិភាក្សានិងពិគ្រោះ យោបល់អស់រយៈពេលជាង៣០ឆ្នាំរបស់សភាទាំងពីរ ស្តីពីការអនុម័តក្រមសីលធម៌សភាព្រម ទាំងបានសម្របសម្រួលសភាទាំងពីរឲ្យអនុម័តក្រមដែលទាក់ទងនឹងទំនាស់ផលប្រយោជន៍ និង ការបង្កើតអោយមានស្នងការក្រមសីលធម៌របស់ខ្លួនផងដែរ⁵⁴។ វិធានការណ៍ទាំងនេះត្រូវបានកែ លំអអោយកាន់តែប្រសើរឡើងដោយច្បាប់ស្តីពីទំនាស់ផលប្រយោជន៍ឆ្នាំ២០០៦ច្បាប់ស្តីពីការឡូ បប៊ីឆ្នាំ១៩៨៥ និងច្បាប់ស្តីពីគណនេយ្យភាពសហព័ន្ធឆ្នាំ២០០៦។ កាតព្វកិច្ចដែលច្បាប់ទាំងនេះ ដាក់ឲ្យរដ្ឋាភិបាលអនុវត្តត្រូវបានចងក្រងទៅជាឯកសារស្តីពីរដ្ឋាភិបាលមានគណនេយ្យភាព៖ គោលការណ៍ណែនាំសម្រាប់រដ្ឋមន្ត្រីនិងសំរាប់ទេសរដ្ឋមន្ត្រីដែលចែងយ៉ាងក្បោះក្បាយអំពីស្តង់ ដារផ្សេងៗ ដូចជាការប្រើប្រាស់គណនេយ្យចំណាយរបស់សភា ការទទួលអំណោយ និងការធ្វើ

⁵¹Ibid. ទំព័រ. ២៧.

⁵²Ibid. ទំព័រ. ២៧.២៩-

⁵³ Jean T. Fournier, ២០០៩, ការលេចឡើងនៃគំរូផ្សេងៗនៃក្រមសីលធម៌សភានៃប្រទេសកាណាដា, ព្រឹត្តិប័ត្រនៃច្បាប់ នយោបាយ និងសភា, ភាគ២ លេខ៣ ខែឧសភា, ទីក្រុងអូតាវ៉ា, ទំព័រ៣.

⁵⁴ ដូចខាងលើ.

ដំណើរដែលទទួលបានការឧបត្ថម្ភ សេចក្តីថ្លែងការណ៍ស្តីពីអត្ថប្រយោជន៍ផ្នែកហិរញ្ញវត្ថុ និងការដោះស្រាយជាមួយអ្នកសម្របសម្រួលដែលរដ្ឋមន្ត្រី និងមន្ត្រីជាន់ខ្ពស់នានារបស់រដ្ឋាភិបាល ត្រូវឆ្លើយតបឲ្យបាន និងដើមកំណើតផ្នែកគតិយុត្តិនៃស្តង់ដារទាំងនេះ⁵⁵។

២-គោលដៅនៃការបង្កើតក្រមសីលធម៌និងគោលការណ៍សីលធម៌នៅប្រទេសកាណាដា

ក្រមសីលធម៌របស់ប្រទេសកាណាដា មានគោលបំណងលើកកម្ពស់ការជឿជាក់របស់ សាធារណៈជនទៅលើសមាជិកសភា តាមរយៈការធានាថាសមាជិកសភាទាំងនោះឆ្លើយតបទៅនឹងស្តង់ដារក្រមសីលធម៌ខ្ពស់នានា ហើយក៏ដើម្បីលើកកម្ពស់ប្រសិទ្ធភាពរបស់សភាក្នុងនាមជាស្ថាប័នអភិបាលកិច្ចមួយ តាមរយៈការការពារភាពមិនលំអៀងនិងឥរិយាបថល្អរបស់សមាជិកសភា⁵⁶។

៣- លក្ខណៈពិសេសមួយចំនួននៃក្រមសីលធម៌សភាកាណាដា

ស្នងការក្រមសីលធម៌ដំបូងរបស់ព្រឹទ្ធសភាកាណាដាបានកំណត់ជ្រុងសំខាន់ៗបួននៃរបបសីលធម៌សភាកាណាដា រួមមាន៖

១. ឯករាជ្យនៃស្នងការសីលធម៌
២. វិធានជាក់លាក់នៃឥរិយាបថសមាជិកសភា
៣. គណនេយ្យភាពរបស់អង្គនីតិបញ្ញត្តិ និង
៤. ការបញ្ជាក់ស្តីពីមុខងារការផ្តល់ប្រឹក្សានិងការបង្ហាញ⁵⁷

ចំណុចខ្លឹមសារសំខាន់នៃរបបនេះគឺគណនេយ្យភាព និងតម្លាភាព។ សមាជិកសភាត្រូវប្រតិបត្តិតាមឲ្យបានច្បាស់លាស់នូវវិធានគ្រប់គ្រងនានាទៅលើសមាជិកសភា រដ្ឋមន្ត្រី និងមន្ត្រីជាន់ខ្ពស់នានា ដើម្បីធានាថាពួកគេបំពេញប្រយោជន៍សាធារណៈជាងផលប្រយោជន៍បុគ្គល។ ការប្រកាន់ខ្ជាប់ទៅនឹងវិធានទាំងនេះត្រូវបានត្រួតពិនិត្យយ៉ាងត្រឹមត្រូវ ដោយស្នងការក្រមសីល

⁵⁵ ការិយាល័យក្រុមប្រឹក្សានយោបាយ, ២០១១, រដ្ឋាភិបាលគណនេយ្យភាព៖ គោលការណ៍ណែនាំសម្រាប់រដ្ឋមន្ត្រី, ប្រទេសកាណាដា.

⁵⁶ Jean T. Fournier, ២០០៩, ការវិវឌ្ឍថ្មីៗនៅក្នុងក្រមសីលធម៌សភានៃប្រទេសកាណាដា, ការសិក្សាឡើងវិញនៃសភាកាណាដា, ២០០៩, ប្រទេសកាណាដា, ទំព័រ៩.

⁵⁷ Jean T. Fournier, គំរូក្រមសីលធម៌សភានៃប្រទេសកាណាដា, ទំព័រ៣.

ធម៌នៃសភាទាំងពីរ ដែលធ្វើប្រតិបត្តិការដោយឯករាជ្យពីរដ្ឋាភិបាល និងមានភារៈកិច្ចធ្វើឲ្យសមាជិកសភាមានគណនីយភាពចំពោះសកម្មភាពរបស់ខ្លួន។ ជាមួយគ្នានេះដែរ ក៏មានការសង្កត់ធ្ងន់លើតួនាទីរបស់ស្នងការសីលធម៌ ក្នុងការផ្តល់ប្រឹក្សានិងការផ្តល់យោបល់ជាលក្ខណៈផ្លូវការវិមិន្ទផ្លូវការ ជូនសមាជិក សភាទាក់ទងនឹងការដែលខ្លួនអាចប្រព្រឹត្តល្មើសនឹងវិធាននានា មុនពេលបញ្ហាកើតមានឡើង។ ម្យ៉ាងវិញទៀត ស្នងការក៏មានសិទ្ធិក្នុងការស៊ើបអង្កេតតាមការផ្ដើមរបស់ខ្លួនតាមការស្នើសុំរបស់សមាជិកសភា រឺសមាជិករបស់រដ្ឋទៅលើឥរិយាបថរបស់សមាជិកសភា និងផ្តល់ អនុសាសន៍ផ្សេងៗសំរាប់កែលំអអោយទៅជាសកម្មភាពសមស្របសម្រាប់សភាដើម្បីដោះស្រាយករណីការប្រព្រឹត្តល្មើសនានាដែលត្រូវបានរកឃើញ⁵⁸។

ដូចនេះ ជាលទ្ធផលដ៏ច្បាស់ចេញពីនេះគឺការកំណត់របបបោះពុម្ពផ្សាយជាប្រចាំជាសាធារណៈ នូវបញ្ជីធ្វើដំណើរដែលមានការឧបត្ថម្ភរបស់សមាជិកសភា និងការប្រមូលការចុះបញ្ជីអំណោយដែលសមាជិកសភាទទួលបាន។ លើសពីនេះ ប្រសិនបើសកម្មភាពណាមួយក្នុងចំណោមសកម្មភាពខាងលើនាំដល់ការស៊ើបអង្កេត លទ្ធផលដែលរកឃើញត្រូវផ្សព្វផ្សាយជាបន្ទាន់លើគេហទំព័រផ្លូវការ និងត្រូវធានាថាសារព័ត៌មាននិងសាធារណៈអាចទទួលបានព័ត៌មាននេះ⁵⁹។ តម្លាភាពនេះបន្ថែមលើកម្រិតនៃការត្រួតពិនិត្យលើឥរិយាបថរបស់សមាជិកសភា⁶⁰ជាមួយនឹងការស៊ើបអង្កេតដែលផ្តល់ភស្តុតាង ដែលនាំអោយបើកបណ្តឹងព្រហ្មទណ្ឌប្រឆាំងទៅនឹងមន្ត្រីដែលពាក់ព័ន្ធ ក្នុងករណីចាំបាច់។

៤- ការអនុវត្តក្រមសីលធម៌

ប្រព័ន្ធក្រមសីលធម៌សភានៃប្រទេសកាណាដាត្រូវបានត្រួតពិនិត្យនិងអនុវត្តន៍ដោយស្នងការឯករាជ្យមួយនៅក្នុងសភានីមួយៗ⁶¹។ នីតិវិធីនៃការតែងតាំងត្រូវបានចែងនៅក្នុងច្បាប់ស្តីពីសភានៃប្រទេសកាណាដា។ បញ្ញត្តិនេះចែងថាអគ្គអភិបាល (**Governor general**) ជាអ្នកតែងតាំងស្នងការក្រមសីលធម៌សភាជាន់ទាប និងមន្ត្រីក្រមសីលធម៌នៃសភាជាន់ខ្ពស់ ដោយពិគ្រោះយោបល់

⁵⁸ Jean T. Fournier, គំរូក្រមសីលធម៌សភានៃប្រទេសកាណាដា, ទំព័រ៣-៨.
⁵⁹ សម្រាប់ឧទាហរណ៍, សូមមើល របាយការណ៍និងឯកសារផ្សព្វផ្សាយស្តីពីស្នងការក្រមសីលធម៌នៃរដ្ឋសភាកាណាដា នៅក្នុងគេហទំព័រ <http://ciec-ccie.gc.ca/Default.aspx?pid=12&lang=en> និងការចុះឈ្មោះជាសាធារណៈ ស្តីពីមន្ត្រីក្រមសីលធម៌នៃព្រឹទ្ធសភាកាណាដា នៅក្នុងគេហទំព័រ <http://sen.parl.gc.ca/seo-cse/PublicRegistry.aspx?Lang=E&Year=2012-2013>
⁶⁰ Mary Dawson, ២០១៣, ច្បាប់ស្តីពីទំនាស់ផលប្រយោជន៍៖ ការសិក្សាឡើងវិញរយៈពេល៥ឆ្នាំ៖ ការដាក់ជូនគណៈកម្មាធិការអចិន្ត្រៃយ៍ស្តីពីការទទួលបានព័ត៌មាន, ភាពឯកជន និងសីលធម៌, ការិយាល័យផលប្រយោជន៍ និងស្នងការក្រមសីលធម៌, ទីក្រុងអូតាវ៉ា, ទំព័រ៦៧-៨
⁶¹ ដូចខាងលើ ទំព័រ៣.

ជាមួយថ្នាក់ដឹកនាំនៃគណបក្សនយោបាយនីមួយៗដែលមានអសនៈនៅក្នុងសភា និងបន្ទាប់ពី បេក្ខជនភាពនេះទទួលបានការឯកភាពដោយសេចក្តីសម្រេចចិត្តរបស់សភានោះ⁶²។

៥- ប្រតិបត្តិការក្រមសីលធម៌កាណាដា

របបក្រមសីលធម៌នៃប្រទេសកាណាដាដំណើរការដូចតទៅ។ មន្ត្រីក្រមសីលធម៌ និងស្នង ការក្រមសីលធម៌ ដែលទទួលខុសត្រូវចំពោះសភាជាន់ខ្ពស់និងសភាជាន់ទាបមានមុខនាទីជាអ្នក ធានាដោយច្បាប់ស្តីពីសភានៃប្រទេសកាណាដា ដែលចែងអំពីឯករាជ្យ និងភារៈកិច្ចចំបងរបស់ ពួកគេ ការបកស្រាយនិងការអនុវត្តន៍ក្រមសីលធម៌។ ការទទួលខុសត្រូវរបស់អ្នកទាំងពីរនេះត្រូវ អនុវត្ត ទៅតាមប្រឹក្សារបស់គណៈកម្មាធិការក្រមសីលធម៌សភាតាមគំនិតផ្តួចផ្តើមរបស់ខ្លួនផង ដែរ។ នៅក្នុងលក្ខខណ្ឌជាក់ស្តែងភារកិច្ចទាំងនេះត្រូវបានបន្តអនុវត្តន៍ តាមរយៈមធ្យោបាយ ចំនួន៥៖

- ១.ផ្តល់យោបល់ជាសម្ងាត់លើមូលដ្ឋានជាក់ស្តែងជូនសមាជិកសភាដើម្បីជួយអោយសមា ជិកទាំងនោះអនុវត្តទៅតាមក្រមសីលធម៌
- ២.ចងក្រង និងផ្សព្វផ្សាយជាសាធារណៈនូវរបាយការណ៍ប្រចាំឆ្នាំដែល ក្រមតម្រូវឲ្យមាន ដែលក្នុងនោះរួមមានខ្លឹមសារពិស្តារនានា ដូចជា ប្រភពចំណូល ទ្រព្យសម្បត្តិ ការទទួល ខុសត្រូវ សកម្មភាពខាងក្រៅ និងកិច្ចសន្យាផ្ទាល់ផ្សេងៗ
- ៣.ចាប់ផ្តើមការស៊ើបអង្កេតលើឥរិយាបថរបស់សមាជិកសភា ដែលតាមនោះ គាត់អាច កោះហៅមនុស្ស និងទទួលបានកំណត់ត្រាផ្សេងៗ។ សមាជិកសភាត្រូវតែចូលរួមសហ ការនៅក្នុងការស៊ើបអង្កេតនេះដែលនេះជា លក្ខខណ្ឌមួយនៃការទទួលខុសត្រូវរបស់ខ្លួន ចំពោះសភា។
- ៤.ផ្តល់អនុសាសន៍ជាវិធានការណ៍ចាំបាច់ណាមួយសម្រាប់សមាជិកសភា ដើម្បីដោះ ស្រាយ ទំនាស់ផលប្រយោជន៍ជាក់ស្តែងណាមួយដោយផ្អែកលើការប្រកាសរបស់ខ្លួន។
- ៥.ដាក់ជូនប្រធានសភាពិនិត្យនូវរបាយការណ៍សកម្មភាពប្រចាំឆ្នាំ ស្តីពីការស៊ើបអង្កេត របស់មន្ត្រីនិងស្នងការក្រមសីលធម៌ ហើយបន្ទាប់មកប្រធានសភានឹងដាក់ឯកសារនេះ សម្រាប់ការត្រួតពិនិត្យជាសាធារណៈ⁶³។

⁶² ការិយាល័យមន្ត្រីក្រមសីលធម៌ព្រឹទ្ធសភា, ២០១៣, អំពីការិយាល័យ, ទីក្រុងអូតាវ៉ា <http://sen.parl.gc.ca/seocse/eng/Office-e.html> ការិយាល័យផលប្រយោជន៍និងស្នងការក្រមសីលធម៌, ២០១៣, ឯករាជ្យភាពនៃស្នងការ, ទីក្រុងអូតាវ៉ា <http://ciec-ccie.gc.ca/Default.aspx?pid=75&lang=en>

៦-តើក្រមសីលធម៌អនុវត្តចំពោះសភាទាំងពីររឺទេ?

ដោយសារសភាទាំងពីរមានកាតព្វកិច្ចស្របតាមរដ្ឋធម្មនុញ្ញ ក្នុងការបង្កើតបទបញ្ញត្តិរៀងៗខ្លួនដោយផ្សាភ្ជាប់ទៅនឹងមុខងាររបស់ខ្លួន ដូចនេះសភាទាំងពីរមានស្នងការក្រមសីលធម៌ដាច់ដោយឡែកពីគ្នា^{៦៤}។ ផ្ទុយទៅវិញ ច្បាប់ដែលបានបញ្ជាក់ខាងលើដែលរួមមានរបបក្រមសីលធម៌សភានៃប្រទេសកាណាដា ដែលបានបង្ហាញខាងលើហើយដែលនឹងត្រូវ អនុវត្តដោយស្នងការក្រមសីលធម៌ ជាបញ្ញត្តិទូទៅហើយដែលនឹងត្រូវអនុវត្តចំពោះសភាទាំងពីរ^{៦៥}។

៧- ទណ្ឌកម្មនៅក្នុងក្រមសីលធម៌

បច្ចុប្បន្ន ទណ្ឌកម្មតែមួយគត់ដែលបានកំណត់យ៉ាងជាក់លាក់នៅក្នុងក្រមសីលធម៌នេះគឺការពិន័យជាប្រាក់ចំនួន៥០០ដុល្លារអាមេរិក សម្រាប់ការរាយការណ៍យឺតយ៉ាវទាក់ទងនឹងការធ្វើដំណើរដែលមានការឧបត្ថម្ភ ការទទួលអំណោយ ទំនាក់ទំនងជាមួយអ្នកឡបប៊ី រឺព័ត៌មានពាក់ព័ន្ធផ្សេងៗទៀត ដែលស្នើដោយមន្ត្រីរដ្ឋស្នងការក្រមសីលធម៌។ ក្រៅពីនេះពុំមានទណ្ឌកម្មណាមួយផ្សេងពីនេះទេ ចំពោះការប្រព្រឹត្តល្មើសទៅនឹងច្បាប់ស្តីពីក្រមសីលធម៌នោះទេ^{៦៦} ពុំនោះទេ ទណ្ឌកម្មភាពអាចជាភាពខ្មាសស្ងៀនជាសាធារណៈ^{៦៧} និងលទ្ធភាពរបស់សភាក្នុងការយល់ព្រមអនុម័តការដាក់ទណ្ឌកម្ម ប្រសិនបើយល់ថាចាំបាច់^{៦៨} ហើយតុលាការជាអ្នកធ្វើការស៊ើបអង្កេត និងការដាក់ទណ្ឌកម្មលើអំពើល្មើសណាមួយ។

៨- បញ្ហានៅជុំវិញការអនុវត្តក្រមសីលធម៌

គោលការណ៍ណែនាំស្តីពីទំនាស់ផលប្រយោជន៍ផ្សេងៗ ដែលមានវិសាលភាពតិចជាងរបបក្រមសីលធម៌របស់ប្រទេសកាណាដាបច្ចុប្បន្នត្រូវបានពិភាក្សា និងផ្តើមឡើងនៅកម្រិតថ្នាក់ខេត្តក្រោយពីរឿងអាស្រ័យផ្នែកនយោបាយវ៉តធើហ្គេត (Watergate) ក្នុងឆ្នាំ១៩៧៤ នៅក្នុងសហរដ្ឋអា

⁶³ Jean T. Fournier, គំរូក្រមសីលធម៌សភានៃប្រទេសកាណាដា, ទំព័រ៤-៥.

⁶⁴ ដូចខាងលើ ទំព័រ២.

⁶⁵ ដូចខាងលើ.

⁶⁶ ដូចខាងលើ ទំព័រ៧០.

⁶⁷ ដូចខាងលើ ទំព័រ៧០.

⁶⁸ Jean T. Fournier, គំរូក្រមសីលធម៌សភានៃប្រទេសកាណាដា, ទំព័រ៣-៨.

មេរិច។ ចំណែកឯ ការចាប់ផ្តើមអោយមានក្រមសីលធម៌របស់ប្រទេសកាណាដាបច្ចុប្បន្នគឺចាប់ផ្តើមចេញពីរឿង «អាស្រូវពាក់ព័ន្ធនឹងការឧបត្ថម្ភ» ក្នុងឆ្នាំ២០០២ដែលពាក់ព័ន្ធនឹងប្រាក់របស់រដ្ឋាភិបាលមួយចំនួនធំដែលត្រូវបានប្រើប្រាស់ខុសវិធីត្រូវបានកេងបន្លំ។ ក្រោយពីបញ្ហានេះកើតឡើងគណបក្សសេរីដែលកំពុងកាន់អំណាចមានបំណង សម្រាលការខូចខាតផ្នែកនយោបាយនៃរឿងអាស្រូវខាងលើ តាមរយៈការបង្កើតអោយមាន ក្រមសីលធម៌ បច្ចុប្បន្នដ៏តឹងតែងមួយដោយមានការចូលរួមអនុវត្តន៍ពីស្នងការក្រមសីលធម៌ឯករាជ្យផងដែរ⁶⁹។

V- ជំហានក្នុងការបង្កើតក្រមសីលធម៌សម្រាប់ព្រឹទ្ធសភាកម្ពុជា

យើងគួរយល់ដឹងថា ក្រមសីលធម៌គឺមិនមែនជាឯកសារបច្ចេកទេសដែលត្រូវអនុវត្តទៅលើសមាជិកនៃអង្គនីតិបញ្ញត្តិ សំរាប់កែសម្រួលឥរិយាបថរបស់ពួកគាត់ដោយស្វ័យប្រវត្តិឲ្យកាន់តែប្រសើរឡើងនោះទេ។ ផ្ទុយទៅវិញ ក្រមសីលធម៌ជាបណ្តុំនៃគុណតម្លៃ និងបទដ្ឋានសមាជិកសភាស្ម័គ្រចិត្តប្រតិបត្តិទៅតាមនោះ។

ដោយសារតែក្រមសីលធម៌ គួរតែត្រូវបានគាំទ្រ និងអនុម័តដោយមតិភាគច្រើននៃសមាជិកសភា។ វាទាមទារជាចាំបាច់ការចូលរួមដ៏ទូលំទូលាយមួយរបស់សមាជិកសភាចាប់តាំងពីតំណាក់កាលដំបូងនៃការបង្កើតក្រមសីលធម៌នេះ។ តំណាក់កាលក្រោយមកទៀតគឺដើម្បីធានាអោយមានប្រសិទ្ធភាពកាន់តែខ្ពស់គួរតែបង្កើតអោយមានក្រុមសមាជិកសភាពិសេសមួយវិធានៈកម្មការសភាមួយដើម្បីសិក្សាតាក់តែងលំអិតពីបញ្ញត្តិទាំងអស់នេះ។ ទោះជា យ៉ាងណាក៏ដោយ ក៏ត្រូវបន្តពិគ្រោះយោបល់ ពិនិត្យផ្ទៀងផ្ទាត់និងពិភាក្សាជាមួយសមាជិកសភាផ្សេងៗទៀតនៅក្នុងដំណើរការតាក់តែងនេះ⁷⁰។

ដូចដែលបានកំណត់ក្នុងសៀវភៅក្បួនស្តីពីសីលធម៌ និងឥរិយាបថរបស់សមាជិកសភាដែលបានរៀបចំដោយ មូលនិធិវេសមិនធ្វើ (Westminster Foundation) សម្រាប់លិខិតប្រជាធិបតេយ្យ និង អង្គការពិភពលោក នៃការប្រឆាំងអំពើពុករលួយរបស់សមាជិកសភា (Global Organization of Parliamentarians Against Corruption) មានដំណាក់កាលប្រាំនៅក្នុងដំណើរការនៃការបង្កើតរបបគ្រប់គ្រងក្រមសីលធម៌ ដែលរួមមាន៖

⁶⁹ ដូចខាងលើ ទំព័រ៣.

⁷⁰ សៀវភៅក្បួន, ទំព័រ. ១០.

១- ឆន្ទៈនយោបាយ

ជាដំបូងគេ និងជាចាំបាច់គឺឆន្ទៈនយោបាយសម្រាប់កំណែទម្រង់ត្រូវតែមាន។ ដូចដែលបានរៀបរាប់ខាងលើបញ្ញត្តិក្នុងក្រមសីលធម៌នឹងមិនត្រូវប្រតិបត្តិតាមទេប្រសិនបើមិនមានការចូលរួមដោយសមាជិកសភានោះ។

ក្នុងករណីប្រទេសកម្ពុជា គេគួរចោទសួរជាតំបូងថាតើក្រមសីលធម៌ត្រូវអនុម័តដោយព្រឹទ្ធសភា (ដោយភាគច្រើនដាច់ខាតនៃសមាជិកព្រឹទ្ធសភា)រឺក៏ដោយដោយគណៈកម្មអចិន្ត្រៃយ៍ព្រឹទ្ធសភា។ រឿងទាំងនេះគឺអាស្រ័យលើបញ្ញត្តិនៃក្រមសីលធម៌ ដែលគេចង់បាន។ ប្រសិនបើក្រមសីលធម៌មានតំលៃដូចបទបញ្ជាផ្ទៃក្នុង គេចាំបាច់ឲ្យមានការអនុម័តដោយសំលេងភាគច្រើនដាច់ខាត (មាត្រាទី ១១៤ នៃរដ្ឋធម្មនុញ្ញ)។ ប្រសិនបើក្រមសីលធម៌មានបញ្ញត្តិពីទណ្ឌកម្មណាមួយក្នុងករណីមានការមិន គោរពនោះ យន្តការខាងលើគឺសមស្របបំផុត។ ម្យ៉ាងវិញទៀត ប្រសិនបើក្រមសីលធម៌មិនមាន ការចាប់បង្ខំរឺមានការចាប់បង្ខំតិចតួចហើយគ្រាន់តែជាឯកសារនាំផ្លូវឥរិយាបថប៉ុណ្ណោះ ដោយ មិនមានទណ្ឌកម្មនោះ ការអនុម័តដោយគណៈកម្មាធិការអចិន្ត្រៃយ៍គឺគ្រប់គ្រាន់ហើយ នេះបើ យោងទៅតាមសមត្ថកិច្ចរបស់ខ្លួនដែលទទួលស្គាល់ដោយមាត្រា១៤ នៃបទបញ្ជាផ្ទៃក្នុង⁷¹។ ក៏ប៉ុន្តែ ចំណុចដែលគួរតែកត់សំគាល់ នោះគឺគណៈកម្មការអចិន្ត្រៃយ៍ បច្ចុប្បន្ននេះពុំមាន សមាជិកណាមួយមកពីគណបក្សប្រឆាំងឡើយ។ ហេតុនេះហើយ ដើម្បីធានាឲ្យមានធម្មានុញ្ញភាព នឹង ការទទួលស្គាល់កាន់តែទូលំទូលាយ ដោយសមាជិកព្រឹទ្ធសភាទាំងអស់ នោះការអនុម័តដោយមតិភាគច្រើន នៅក្នុងការប្រជុំពេញអង្គព្រឹទ្ធសភានឹងផ្តល់អោយមានទំងន់ធ្ងន់ជាងមុន។

ការរៀបចំអោយមានក្រមសីលធម៌ គឺជាឱកាសក្នុងការកែតម្រូវការធ្លាក់ចុះនូវដំណើរការ អនុវត្តការងាររបស់អង្គនីតិបញ្ញត្តិដែលសាធារណៈជនមាន។ នៅក្នុងសភាខ្លះកំហុសដែលបង្ក ឡើងដោយសមាជិកសភាមួយចំនួន គឺជាហេតុផលត្រូវបង្កើតឲ្យមានក្រមសីលធម៌មួយឡើង ចំណែកឯនៅសភាខ្លះទៀត ទុក្ខកង្វល់របស់ប្រជាជនជាទូទៅចំពោះស្តង់ដារការងារ និងឥរិយាបថរបស់អ្នកនយោបាយ⁷²ជាមូលហេតុបង្កើតអោយមានក្រមសីលធម៌។ នៅបណ្តាប្រទេសមួយ ចំនួនទៀត ចំណុចចាប់ផ្តើមគិតគូរពីក្រមសីលធម៌គឺសមាជិកសភាយល់ដឹងពីនីតិវិធីដែលមាន ចែងនៅក្នុងបទបញ្ជាផ្ទៃក្នុង ប៉ុន្តែមិនដឹងពីឥរិយាបថណាសមស្របរឺមិនសមស្របក្នុងនាមជា

⁷¹ បទបញ្ញត្តិចែងដូចតទៅ ៖ “គណៈកម្មាធិការអចិន្ត្រៃយ៍ នៃព្រឹទ្ធសភាគួរមានតួនាទីដូចតទៅ ៖ (ក) ធ្វើការដឹកនាំ គ្រប់គ្រង តាមដាន និង សំរេចចិត្ត នៅក្នុងគ្រប់ ការងារ និង សកម្មភាពនៃព្រឹទ្ធសភា...”

⁷² សៀវភៅក្បួន ទំព័រ ១៣។

សមាជិកសភាម្នាក់នោះទេ។ ចំណុចនេះកើតឡើងចំពោះប្រទេសដែលមានលទ្ធិប្រជាធិបតេយ្យ ក្មេងខ្ចីដែលនៅក្នុងនោះ ស្តង់ដារសំរាប់ឥរិយាបថសមាជិកទាន់បង្កើតអោយមាននៅឡើយ។

ប្រភេទនៃ «វិបត្តិ» ដែលនាំអោយមានការពិភាក្សាគ្នាទាក់ទងនឹងវិសាលភាពនៃក្រមសីលធម៌ គឺថាតើក្រមនិយាយពីជំលោះផលប្រយោជន៍ រឺ មានគោលបំណងលើកកម្ពស់ការជឿជាក់របស់ សាធារណៈជនចំពោះស្ថាប័ន រឺគួរចែងអំពីឥរិយាបថរបស់សមាជិកសភាក្នុងពេលប្រជុំពេញអង្គ? នៅក្នុងបរិបទកម្ពុជាឥរិយាបថមួយចំនួនរបស់សមាជិកព្រឹទ្ធសភា មានចែងរួចជាស្រេចទៅហើយ នៅក្នុងបទបញ្ជាផ្ទៃក្នុង⁷³ ហើយចំណុចនេះមិនចាំបាច់ចែងនៅក្នុងក្រមសីលធម៌ទៀតទេ។ ជា ជំនួសវិញក្រមសីលធម៌គួរមានចែងពីជំលោះផលប្រយោជន៍ គឺកំណត់យ៉ាង ណាបញ្ចៀសកុំឲ្យ មានបញ្ហានេះដែលអាចនាំអោយកិត្យានុភាពរបស់សភានិងសមាជិកសភា កាន់តែប្រសើរឡើង។

២-ការព្រមព្រៀងគ្នាលើគោលការណ៍ទូទៅ

ជំហានបន្ទាប់តម្រូវឲ្យមានការព្រមព្រៀងគ្នាលើគោលការណ៍ទូទៅ ដែលអាចចាត់ទុកថាជា លក្ខខណ្ឌសំខាន់នៃក្រមសីលធម៌។ ការយល់ព្រមទៅលើគោលការណ៍ទូទៅមានលក្ខណៈ ងាយ ស្រួល ចំណែកឯការព្រមព្រៀងគ្នាលើទៅលើចំណុចលម្អិតអាចនឹងមានភាពលំបាកស្មុគស្មាញ។

ជាទូទៅ មានគោលការណ៍សក្តានុពលបីដែលអាចជាប្រភពនៅក្នុងការតាក់តែងក្រមសីល ធម៌ ៖ ប្រព័ន្ធច្បាប់នៃប្រទេសនោះផ្ទាល់ (សំដៅទៅលើ រដ្ឋធម្មនុញ្ញ នឹងបទបញ្ជាផ្ទៃក្នុងនៃព្រឹទ្ធ សភា) យន្តការនៅក្នុងសភាផ្សេងៗទៀត និង លិខិតុបករណ៍អន្តរជាតិ ។

នៅក្នុងប្រទេសកម្ពុជា រដ្ឋធម្មនុញ្ញ ក៏ដូចជាបទបញ្ជាផ្ទៃក្នុង ពុំបានផ្តល់នូវការណែនាំច្បាស់ លាស់អំពីគោលការណ៍ទូទៅនៃក្រមសីលធម៌នោះឡើយ។ លិខិតុបករណ៍នៃសភាប្រទេសដែល គេតែងតែយោងនោះគឺ គោលការណ៍ដែលអភិវឌ្ឍន៍ដោយគណៈកម្មាធិការស្តីពីស្តង់ដារនៅក្នុង ជីវិតសាធារណៈនៅក្នុងប្រទេសអង់គ្លេសឆ្នាំ ១៩៩៤ ។ គោលការណ៍ទាំង៧ដាក់ចេញដោយគ ណៈកម្មាធិការនេះរួមមាន ៖ ភាពមិនគិតពីផលប្រយោជន៍ផ្ទាល់ខ្លួន ឬរណភាព វត្ថុវិស័យភាព គណនេយ្យភាព ភាពបើកចំហ ភាពស្មោះត្រង់ នឹងភាពជាអ្នកដឹកនាំ⁷⁴ ។ ប្រភពអន្តរជាតិដ៏សំ ខាន់ដែលគួរតែយោងលើនោះគឺ អនុសញ្ញាអង្គការសហប្រជាជាតិប្រឆាំងនឹងអំពើពុករលួយ (ដែលប្រទេសកម្ពុជាជាភាគី) ។ មាត្រា ៨ នៃ អនុសញ្ញាអង្គការ សហប្រជាជាតិប្រឆាំងនឹងអំពើ ពុករលួយ តម្រូវអោយ រដ្ឋជាភាគីនីមួយៗគប្បីធ្វើការលើកកម្ពស់ បូរណភាព ភាពស្មោះត្រង់ និង

⁷³ បទបញ្ជាផ្ទៃក្នុងនៃព្រឹទ្ធសភា ជំពូកទី ១៣ ស្តីពី “វិន័យនៅក្នុងព្រឹទ្ធសភា” ឧទាហរណ៍ ការជេរប្រមាថសមាជិកព្រឹទ្ធសភាដូចគ្នា គួរតែដាក់ទណ្ឌកម្មដោយញុត្តិបន្ទោស

⁷⁴ <http://www.publications.parliament.uk/pa/cm201213/cmselect/cmstandards/724/72405.htm>

ការទទួលខុសត្រូវនៅក្នុងចំណោមមន្ត្រីសាធារណៈ បើអាចគឺតាមរយៈក្រមសីលធម៌។ អង្គការជាសាកលនៃសមាជិកសភាតំណាងរាស្ត្រប្រឆាំងនឹងអំពើពុករលួយ (GOPAC) ក៏អាចចាត់ទុកថាជាគូអង្គជំនួយក្នុងវិស័យនេះផងដែរ ពីព្រោះជាអង្គការសំរាប់អនុវត្តអនុសញ្ញាអង្គការសហប្រជាជាតិប្រឆាំងនឹងអំពើពុករលួយនេះ។ ដូចនេះហើយ អង្គការជាសាកលនៃសមាជិកសភាតំណាងរាស្ត្រប្រឆាំងនឹងអំពើពុករលួយ ក៏អាចជាប្រភពធនធានមួយដ៏មានសារៈប្រយោជន៍សម្រាប់ព្រឹទ្ធសភាក្នុងការអំពាវនាវសុំជំនួយ ក្នុងការអភិវឌ្ឍន៍ក្រមសីលធម៌ ។

៣- ការបង្កើតវិធានដែលមានលក្ខណៈល្អគ្រប់ជ្រុងជ្រោយ

បន្ទាប់ពីគោលការណ៍ទូទៅត្រូវបានបង្កើត យើងអាចបង្កើតនូវវិធានដែលមានលក្ខណៈលម្អិត។ វិធានទាំងនេះនឹងកំណត់បញ្ជាថាអ្វីជាជម្លោះផលប្រយោជន៍។ បន្ថែមពីនេះទៀតវិធានទាំងនេះនឹងផ្តល់តម្លាភាពក្នុងគោលបំណងកាត់បន្ថយហានិភ័យ នៃការកើតមាននូវជម្លោះផលប្រយោជន៍ទាំងនោះ។ ជាចុងក្រោយវិធានទាំងនេះបញ្ជាក់ពីដែនកំណត់នៃសកម្មភាព ដែលជាចំណោទបញ្ជារបស់អ្នកនយោបាយក្នុងរឿងរ៉ាវដែលមានបញ្ហាដូចជាការទទួលអំណោយដែលមានចំនួនទឹកប្រាក់ហួសពីការកំណត់ជាដើម។

ក្នុងការព្រមព្រៀងទៅលើគោលការណ៍ទូទៅដូចដែលបានកំណត់ក្នុងជំហានទីពីរខាងលើ សមាជិកសភាព្រមព្រៀងលើគោលការណ៍ទូទៅនៃក្រមសីលធម៌មានចំនួនកាន់តែច្រើន គឺកាន់តែល្អ។ បន្ទាប់មកទៀតគេអាចប្រគល់ភារកិច្ចទៅដល់ក្រុមតូចៗដើម្បីរៀបចំវិធានលម្អិតដែលជាជំហានទី៣។ ជម្រើសជាទូទៅក្នុងកិច្ចការនេះ គឺការបង្កើតគណៈកម្មការចំពោះកិច្ចមួយដែលមានសមាជិកពីគណបក្សទាំងអស់ដែលមានតំណាងក្នុងសភាដោយផ្អែកលើចំនួនសមាជិករបស់គណបក្សទាំងនោះនៅក្នុងសភាពេញអង្គ។ ក្នុងករណីណាក៏ដោយដើម្បីទទួលបាន “ការយល់ព្រម” ពីគណបក្សប្រឆាំង គេត្រូវប្រាកដថាគណបក្សប្រឆាំងមានតំណាងគ្រប់គ្រាន់ក្នុងគណកម្មការចំពោះកិច្ចនេះ។ ដូចគ្នាទៅនឹងប្រធានបទដទៃទៀតផងដែរ គណៈកម្មការនេះគួរទទួលយកយោបល់ជំនាញផ្សេងៗពីខាងក្រៅ។

ជាទូទៅ ជម្លោះផលប្រយោជន៍តែងតែកើតមានចំពោះអ្នកនយោបាយហើយ ជម្លោះនេះអាចនឹងឈានទៅដល់ឥរិយាបថអសីលធម៌ខ្លះៗ ជម្លោះផលប្រយោជន៍នេះកើតឡើង នៅពេលដែលផលប្រយោជន៍ឯកជនរបស់សមាជិកសភាម្នាក់មានជម្លោះជាមួយនឹងផលប្រយោជន៍សាធារណៈដែលសមាជិករូបនោះមានកាតព្វកិច្ចបំពេញ។ ករណីនេះកើតឡើង នៅពេលដែល

សមាជិកសភាប្រើប្រាស់តួនាទីរបស់ខ្លួនដើម្បីទទួលបានផលប្រយោជន៍ឯកជនរបស់ខ្លួន។ ក្រុមសីលធម៌ត្រូវបញ្ជាក់ពីឧទាហរណ៍នៃជម្លោះជាក់ស្តែងដែលអាចកើតមាន។ ឧទាហរណ៍ដូចជាសមាជិកសភាមួយរូបបោះឆ្នោតគាំទ្រគម្រោងដែលក្រុមហ៊ុនរបស់គាត់កំពុងតែដេញថ្លៃ។

ការបង្ហាញជាសាធារណៈ និងតម្លាភាពមិនអាចដោះស្រាយ រឺបញ្ចប់ជម្លោះដោយស្វ័យប្រវត្តិនោះទេ ប៉ុន្តែអាចជួយក្នុងការកំណត់អត្តសញ្ញាណនៃការកើតមានឡើងនូវជម្លោះផលប្រយោជន៍។ ដូចនេះ ជាធម្មតា រាល់ក្រុមសីលធម៌ទាំងអស់តម្រូវឲ្យសមាជិកសភាផ្តល់ព័ត៌មានជាក់ស្តែងផ្ទាល់ខ្លួន(ជាសេចក្តីប្រកាស) ចំពោះអ្នកចុះបញ្ជី រឺស្ថាប័នដែលត្រួតពិនិត្យក្រុមសីលធម៌ដូចនេះផលប្រយោជន៍ឯកជនរបស់សមាជិកសភាអាចលេចចេញជារូបរាងច្បាស់លាស់។ ដើម្បីឲ្យកាន់តែមានប្រសិទ្ធភាពបន្ថែមទៀត ដូចដែលស្ថានភាពរបស់មាជិកសភាអាចផ្លាស់ប្តូរ សេចក្តីប្រកាសនេះគួរតែត្រូវធ្វើបច្ចុប្បន្នភាពជាទៀងទាត់។ ក្នុងកាលៈទេសៈ មួយចំនួន ដើម្បីបញ្ចៀសកុំអោយមានការបំពានលើក្រមវិធានផ្សេងៗ មិនត្រឹមតែសមាជិកសភាប៉ុណ្ណោះទេដែលត្រូវប្រកាសប៉ុន្តែថែមទាំងសាច់ញាតិរបស់សមាជិកទាំងនោះទៀតផង ដែលតម្រូវឲ្យប្រកាសពីផលប្រយោជន៍របស់ខ្លួន។ ប៉ុន្តែកង្វល់លើជីវិតឯកជនរបស់ពួកគាត់អាចត្រូវបានដោះស្រាយដោយត្រូវផ្ញើផ្លែកម្រិតដែលសាធារណៈជន អាចទទួលបានព័ត៌មានពីក្រុមគ្រួសាររបស់សមាជិកសភា និងភាពបើកជំហរជាសាធារណៈនូវព័ត៌មានទាំងអស់នោះ។

អ្នកចុះបញ្ជីតែងតែចុះនូវព័ត៌មានទាក់ទងនឹងទ្រព្យសម្បត្តិរបស់សមាជិកសភាដូចជា អចលនៈទ្រព្យ ភាគហ៊ុន។ល។ លើសពីនេះទៀត អ្នកចុះបញ្ជីអាចបញ្ចូលចំណុចមួយចំនួនទៀតដូចជា៖

- ប្រាក់ចំណូលដែលសមាជិកសភាទទួលបានទទួលបានក្រៅពីសភា
- ការទទួលខុសត្រូវផ្សេងៗរបស់សមាជិកសភា ឧទាហរណ៍លើបំណុល
- អំណោយដែលសមាជិកសភាទទួល (ការកំណត់ចំនួនទឹកប្រាក់លើអំណោយដែលអាចទទួលបាន) និងផលប្រយោជន៍ស្រដៀងគ្នានេះ (ឧទាហរណ៍ ការធ្វើដំណើរដោយមិនចាំបាច់ចេញសោហ៊ុយ ការធ្វើដំណើរបង់ថវិការដោយគណបក្ស មិនមែនដោយសភា)⁷⁵។

ពេលដែលគេរកឃើញជម្លោះផលប្រយោជន៍ គេត្រូវអនុវត្តការវិធានការណ៍ដែលជាផលវិបាកផ្សេងៗដែលបានកំណត់យ៉ាងច្បាស់ក្នុងក្រុមសីលធម៌ (ឧទាហរណ៍ មិនឲ្យសមាជិកសភាចូលរួមការពិភាក្សាដេញដោល និងការបោះឆ្នោត)។ លើសពីនេះទៀត នៅក្នុងសភាមួយចំនួន

⁷⁵ សូមពិនិត្យមើល កូនសៀវភៅ ទំព័រ ២៨ និង Staphenhurst/Pelizzop.9/10)

សមាជិកសភាត្រូវបានហាមឃាត់មិនឲ្យប្រើ រឺក្នុងករណីខ្លះទទួលយក ការងារ រឺការចាត់តាំងក្រៅ ពីសមត្ថកិច្ចរបស់សភា។ ទាក់ទងនឹងបញ្ហានេះ មាត្រា ១០៣ នៃរដ្ឋធម្មនុញ្ញកម្ពុជាកំណត់នូវការ ហាមឃាត់មួយចំនួន^{៧៦}។

៤- យន្តការអនុវត្ត

ជំហានបន្ទាប់ គឺការកំណត់បទប្បញ្ញត្តិដែលសំរាប់អនុវត្តក្រមសីលធម៌។នៅក្នុងប្រទេស ផ្សេង មានគំរូចំនួនបីផ្សេងៗគ្នាដែលគេបានបង្កើតឡើងដើម្បីអនុវត្តអនុវត្ត ក្រមសីលធម៌។ គំរូ មួយដែលកម្របំផុតគឺការត្រួតពិនិត្យដោយស្ថាប័នខាងក្រៅ ដែលក្រៅពីសភា។ ដោយសារក្នុង ប្រទេសភាគច្រើន (រួមទាំងប្រទេសកម្ពុជា) គំរូរបៀបនេះអាចនឹងជ្រៀតជ្រែកលើគោលការណ៍ ឯករាជ្យរបស់សភាដែលមានចែងក្នុងរដ្ឋ ធម្មនុញ្ញ។ ចំណែកឯគំរូពីរផ្សេងទៀតនោះត្រូវបានប្រើ ប្រាស់ជាទូទៅយ៉ាងទូលំទូលាយ។ គំរូទីមួយគឺផ្អែកទៅលើការត្រួតពិនិត្យផ្ទៃក្នុងដែលអាចស្តែង ឡើងតាមរយៈការបង្កើតគណៈ កម្មការធិការសភាមួយ។ មួយទៀតនោះគឺគំរូកូនកាត់គឺស្ថាប័ន ឯករាជ្យខាងក្រៅសភាជាអ្នកទទួលខុសត្រូវក្នុងការស៊ើបអង្កេត ការរំលោភបំពានក្រមសីលធម៌ ចំណែកឯការដាក់ទណ្ឌកម្មត្រូវ សម្រេចដោយគណៈកម្មាធិការរបស់សភាខ្លួនឯង។ ផលវិបាកនៃ ដំណោះស្រាយដែលមានតែគណៈកម្មាធិការសភានោះគឺថាយន្តការនេះអាចក្លាយជារឿងនយោ បាយ និងអាចប្រឈមនឹងការបាត់បង់ការទុកចិត្តពីសាធារណៈជន។បញ្ហានេះអាចត្រូវបានដោះ ស្រាយតាមរយៈគំរូកូនកាត់ដែលអាចជៀសវាងកុំអោយសភាជាអ្នកស៊ើបអង្កេត ដែលនេះមិន មែនជាតួនាទីមួយរបស់គាត់នោះទេ។ សំណួរគន្លឹះមួយទៀតនៅក្នុងប្រព័ន្ធណាមួយក៏ដោយគឺថា តើគេចាប់ផ្តើមការស៊ើបអង្កេតយ៉ាងដូចម្តេច-រឺក្នុងន័យមួយទៀត តើអ្នកណាមានសិទ្ធិប្តឹង និង ចាប់ផ្តើមនីតិវិធីស៊ើបអង្កេត- សមាជិកសភា សាធារណៈជន? បញ្ហានេះគួរតែត្រូវបានពិចារណា ដោយប្រុងប្រយ័ត្ន នៅពេលធ្វើការតាក់តែងក្រមសីលធម៌ក្នុងន័យធានាថាក្រមនេះមានប្រសិទ្ធិ ភាពនិងអាចអនុវត្តទៅបាន។

ទាក់ទងនឹងទណ្ឌកម្មដែលអាចមាន ប្រទេសជាច្រើនអនុវត្តទណ្ឌកម្ម ស្រដៀងគ្នាទៅ នឹងទណ្ឌកម្មដែលមានចែងក្នុងមាត្រា ៧៦ នៃបទបញ្ជាផ្ទៃក្នុងព្រឹទ្ធសភា^{៧៧}។ ព្រឹទ្ធសភាគួរពិនិត្យ មើលចំណុចនេះដើម្បីបានជាគំនិតយោបល់ក្នុងការបង្កើតក្រមសីលធម៌។

^{៧៦} មាត្រា ១០៣ចែងថា៖ ‘សមាជិកព្រឹទ្ធសភាមួយរូបមិនអាចកាន់មុខងារសាធារណៈណាមួយបាននោះទេ ជាសមាជិករដ្ឋសភា ឬ ជាសមាជិកនៃស្ថាប័នដទៃទៀតដែលចែងក្នុងរដ្ឋធម្មនុញ្ញ។’

៥- ការអនុវត្ត

ដើម្បីអោយក្រមសីលធម៌អាចអនុវត្តបាន សំខាន់ណាស់ត្រូវមាន ការគាំទ្រពីថ្នាក់ដឹកនាំ សភា និងគណបក្សនយោបាយដែលមានអសនៈក្នុងសភា។ នៅពេលដែលមាន“ការយល់ព្រម” លើក្រម ហើយក្រមនេះត្រូវបានបង្កើត គេនឹងឈានដល់ការរៀបចំវគ្គបណ្តុះបណ្តាលផ្សេងៗ ដើម្បីជម្រាបសមាជិកសភាពីវិធីសាស្ត្រអនុវត្តក្រមសីលធម៌នេះ នីតិវិធីដែលមានចែងនៅក្នុងក្រម នៅពេលដែលមានការរំលោភបំពានលើក្រមសីលធម៌។ ចំណុចនេះគួរតែត្រូវបានបញ្ចូលក្នុងកម្ម វិធីពន្យល់ណែនាំដល់ទាំងសមាជិកព្រឹទ្ធសភាថ្មី និងសមាជិកព្រឹទ្ធសភាចាស់។ លើសពីនេះទៀត កូនសៀវភៅអាចត្រូវបានបង្កើតឡើងដើម្បីផ្តល់ព័ត៌មានពាក់ព័ន្ធ នឹងការណែនាំ លើវិធីសាស្ត្រ អនុវត្តក្រមសីលធម៌។ ជាចុងក្រោយ នៅក្នុងសភាដទៃទៀត កត្តាជោគជ័យនោះគឺ ការបង្កើត ការិយាល័យពិសេសមួយដែលជាស្ថាប័នអចិន្ត្រៃយ៍ដើម្បីធ្វើការណែនាំ និងផ្តល់យោបល់ដល់ សមាជិកសភាទាក់ទងនឹងសំណួរស្តីពីក្រមសីលធម៌។

៦- សេចក្តីសន្និដ្ឋាន

តាមរយៈការបង្ហាញខាងលើ យើងអាចធ្វើការសន្និដ្ឋានបានថាដំណើរការនៃការបង្កើត និង អនុវត្តក្រមសីលធម៌មួយគឺទាក់ទងទៅនឹងកត្តានយោបាយ។ ទ្រង់ទ្រាយនៃក្រមនេះនឹងត្រូវ កំណត់ដោយលក្ខខណ្ឌនយោបាយ និងតម្លៃវប្បធម៌របស់ស្ថាប័នក៏ដូចជាឥរិយាបថរបស់ឥស្សរៈ ជនសំខាន់ៗក្នុងសភាផងដែរ^{៧៧}។ ដំណើរការនៃការបង្កើតក្រមសីលធម៌ គឺមាន សារៈសំខាន់ដូច ទៅនឹងក្រមសីលធម៌នោះដែរ។ ដំណើរការនេះអាចទទួលបានជោគជ័យប្រសិនបើសមាជិក សភាចាត់ទុកថាខ្លួនជាម្ចាស់ទាំងលើដំណើរការ និងលទ្ធផលចុងក្រោយ។ ដូចនេះជាការសំខាន់ ណាស់ដែលសមាជិកសភាមានទស្សនៈរួមគ្នាលើតំលៃសីលធម៌ និង ព្រមព្រៀងគ្នាជាមូលដ្ឋាន

^{៧៧} ទណ្ឌកម្មចាប់ផ្តើមពី (ក)ចេញសេចក្តីព្រមានពាក់ព័ន្ធនឹងសកម្មភាពមួយ (ខ) ចេញសេចក្តីព្រមានដែលត្រូវបានកាត់ត្រាក្នុង កំណត់ហេតុ (គ) ចេញញត្តិបន្ទោសជាលាយលក្ខណ៍អក្សរ (ឃ)ចេញញត្តិបន្ទោសជាលាយលក្ខណ៍អក្សរ និងបញ្ជាព្យួរជាបណ្តោះអាសន្ន មិនឲ្យចូលរួមកិច្ចប្រជុំ។

^{៧៨} កូនសៀវភៅ ទំព័រទី ៤១

លើបញ្ហាដែលពាក់ព័ន្ធជាមួយនឹងការរក្សានូវតម្លៃទាំងនោះ ព្រមទាំងលើវិធីសាស្ត្រក្នុងការជំនះ
លើបញ្ហាទាំងអស់នោះផងដែរ⁷⁹។

VI- សេចក្តីសន្និដ្ឋាន

ឯកសារនេះបានកត់សម្គាល់នូវចំណុចពាក់ព័ន្ធថ្មីរបស់ក្រមសីលធម៌ជាមួយនឹងនយោបាយ
សភា។ ជាក់ស្តែង ក្នុងបណ្តាសភាចំនួនបីដែលបានលើកឡើងខាងលើមានតែសភាចំនួនពីរ
ប៉ុណ្ណោះដែល ដាក់ឲ្យប្រើប្រាស់ក្រមសីលធម៌។ ជាទូទៅ ក្រមសីលធម៌អាចមានទម្រង់ពីរបែប៖
លក្ខណៈបង្ខំ ឲ្យអនុវត្តដូចនៅប្រទេសកាណាដា និងលក្ខណៈជម្រុញទឹកចិត្តឲ្យអនុវត្តដូចនៅ
ប្រទេសបារាំង រឺ ដូចដែលកំពុងស្នើឲ្យអនុវត្តនៅប្រទេសអូស្ត្រាលី។ ដូចគ្នាដែរ ដូចដែលបានបក
ស្រាយក្នុងជំពូក ទី៥ នៃផ្នែកទី៤ ការអនុវត្តក្រមសីលធម៌អាចត្រូវបានគ្រប់គ្រងទៅឲ្យអាជ្ញាធរដែលមាន
សមត្ថកិច្ចឯករាជ្យមួយរបស់សភា ឲ្យទៅសភាខ្លួនឯងរឺឲ្យទៅអង្គការទាំងពីរតាមទម្រង់កូនកាត់។
ប៉ុន្តែទោះជាយ៉ាងនេះក្តី ប្រសិនបើមិនគិតអំពីទម្រង់ជាក់លាក់ទេ ជារួមក្រមសីលធម៌សភាមាន
ទិសដៅពីរដែល ដូចគ្នា៖ ទីមួយ ការលើកម្ពស់ជំនឿទុកចិត្តរបស់សាធារណៈជនលើអ្នកតំណាង
ដែលជាប់ឆ្នោត តាមរយៈការធ្វើឲ្យមានតម្លាភាពខ្ពស់នៃផលប្រយោជន៍ហិរញ្ញវត្ថុរបស់សមាជិក
សភា និងទីពីរការជួយសមាជិកសភាតាមរយៈការផ្តល់ឲ្យពួកគេនូវក្រមសីលធម៌មួយដែលងាយ
ស្រួលអនុវត្ត ដែលអនុញ្ញាតឲ្យពួកគេអាចផ្ទៀងផ្ទាត់សកម្មភាពរបស់ពួកគេបាន។ ដោយហេតុថា
អំណាចរបស់តុលាការ និងសភាត្រូវបានបែងចែកដាច់ពីគ្នា ធ្វើឲ្យភាពជោគជ័យនៃការអនុវត្ត
ក្រមសីលធម៌ត្រូវពឹងផ្អែកយ៉ាងខ្លាំងលើការគាំទ្រដោយស្ម័គ្រចិត្តរបស់សមាជិកសភា។ តាមលក្ខ
ខណ្ឌនេះ ផលវិបាកដែលអាចមានសម្រាប់ក្រមសីលធម៌ដែលកំពុងស្ថិតក្នុងការពិចារណារបស់
កម្ពុជាគឺ ការធ្វើឲ្យប្រាកដថាការកសាងក្រមនេះត្រូវបានធ្វើដោយឆ្លុះបញ្ចាំងយ៉ាងទូលំទូលាយនូវ
ពហុទស្សនៈនយោបាយ។

គន្ថនិទេស

Brien, A. 1998. *A Code of Conduct for Parliamentarians*. Department of the Parliamentary Library, Canberra.

⁷⁹ Stapenhurst/Pelizzo ទំព័រទី១៦/១៧

Code de conduite et régime parlementaire en France, Available from: <http://recueil.apf-francophonie.org/spip.php?article16>

Dawson, M. 2013. *The Conflict of Interest Act: Five-Year Review: Submission to the Standing Committee on Access to Information, Privacy and Ethics*. Office of the Interest and Ethics Commissioner, Ottawa.

Deschamps, M. *Quand la déontologie fait son entrée officielle à l'Assemblée nationale...des questions juridiques et institutionnelles surgissent*. Available from : http://hp.gredeg.cnrs.fr/Marc_Deschamps/Pdf/AN.pdf

Fournier, J. 2009. 'Emergence of a Distinctive Canadian Model of Parliamentary Ethics'. *Journal of Parliamentary and Political Law*, Vol. 2 No. 3 May 2009, Ottawa.

Fournier, J. 2009. 'Recent Developments in Canadian Parliamentary Ethics'. *Canadian Parliamentary Review*, Summer 2009, Ottawa.

House of Representatives Standing Committee of Privileges and Members' Interests. 2011. *Draft Code of Conduct for Members of Parliament Discussion Paper*.

King Prajadhipok's Institute, *Codes of conduct for parliamentarians*, February 2008.

McKeown, D. 2012. *Codes of Conduct in Australian and Selected Overseas Parliaments*. Department of Parliamentary Services. Canberra.

Office of the Conflict of Interest and Ethics Commissioner. 2013. *Independence of the Commissioner*. Ottawa. Accessed 14/10/2013 from: <http://ciec-ccie.gc.ca/Default.aspx?pid=75&lang=en>

Office of the Senate Ethics Officer. 2013. *About the Office*. Ottawa. Accessed 14/10/2013 from: <http://sen.parl.gc.ca/seo-cse/eng/Office-e.html>

Power, G. *Handbook on Parliamentary Ethics and Conduct – A Guide for Parliamentarians*, 2010, Cited as 'Handbook', accessible at http://www.wfd.org/upload/docs/political_guidebook_20100630.pdf

Privy Council Office. 2011. *Accountable Government: A Guide for Ministers and Ministers of State*, Ottawa.

Stapenhurst, R. Pelizzo, R. *Legislative Ethics and Codes of Conduct*, 2004, cited as Stapenhurst/Pelizzo, accessible at http://siteresources.worldbank.org/EXTPARLIAMENTARIANS/Resources/Legislative_Ethics_and_Codes_of_Conduct.pdf